

கொழும்பு, மே 11
கொரோனா வைரஸ் தொற்
றால் பாதிக்கப்பட்ட மேலும் ஒரு
வர் நேற்று ஞாயிற்றுக்கிழமை
மாலை **பக்கம் 02** >>>

கொரோனா மீண்டும் பரவக்கூடிய ஆபத்து!

மருத்துவ அதிகாரிகள் சங்கம் எச்சரிக்கை

கொழும்பு, மே 11
கொரோனாவைத் தொற்று
மீண்டும் தலைதூக்க அதிக
வாய்ப்புகள் உள்ளதால், பொது
மக்கள் தமது பாதுகாப்பை உறு
திப்படுத்த வேண்டும் என்று,
அரசாங்க மருத்துவ அதிகாரி
கள் சங்கம் தெரிவித்துள்ளது.
அரசு மருத்துவ அதிகாரிகள்
சங்கத்தின் செயலாளர் மருத்
துவர் ஹரித வெளியிட்டுள்ள
அறிக்கையில் - **பக்கம் 02** >>>

இன்று விசாரணைக்கு வரும் தேர்தலுக்கு எதிராக மனுக்கள்

கொழும்பு, மே 11
நாடாளுமன்றத் தேர்தலை
எதிர்வரும் ஜூன் மாதம் 20ஆம்
திகதி நடத்தும் நோக்கில் தேர்
தல் ஆணைக்குழு வெளியிட
டூள்ள வர்த்தமானி அறிவித்
தலை ரத்துச் செய்யக் கோரி
தாக்கல் செய்யப்பட்டுள்ள அடி
படை உரிமை மீறல் மனுக்கள்
இன்று பிரதம நீதியரசர் ஜயந்த
ஜயசூரிய தலைமையிலான
மூன்று நீதியரசர்கள் முன்னி
லையில் விசாரணைக்கு எடுக்
கப்பட உள்ளன.
நாடாளுமன்றத் தேர்தலை
எதிர்வரும் **பக்கம் 02** >>>



எனது ரகசியம் அல்ல!
கடந்த 4ஆம் திகதி மாலை
யில் தமிழ்த் தேசியக் கூட்ட
மைப்பினர் பிரதமர் மஹிந்த
ராஜபக்ஷவை அவரது விஜே
ராம மாவத்தை இல்லத்தில்
சந்தித்தனர்.
அன்று காலை பிரதமர் கூட்
டிய முன்னாள் **பக்கம் 02** >>>

ஆயுதப்போராட்டம் தவறென சமந்திரன் கூறியமை குற்றம்!

செல்வம் அடைக்கலநாதன் போர்க்கொடி

யாழ்ப்பாணம், மே 11
தமிழரசுக் கட்சியின் முன்னாள் நாடாளுமன்ற உறுப்பினர் எம்.ஏ. சமந்திரன் ஒட்டுமொத்த
ஆயுதப்போராட்டத்தையும் தவறு என்று குறிப்பிட்டு ஊடகம் ஒன்றுக்கு கருத்து தெரிவித்
துள்ளமை மன்னிக்கமுடியாத தவறு என வரலோவின் தலைவரும் முன்னாள் நாடாளு
மன்ற உறுப்பினருமான செல்வம் அடைக்கலநாதன் தெரிவித்துள்ளார். **பக்கம் 02** >>>



10ஆயிரம் பொலிஸார் இன்று மேல் மாகாணத்தில் இறக்கம்!

சுகாதாரக் கட்டுப்பாட்டு விதிமுறைகள் நடைமுறைப்படுத்துவதை உறுதிப்படுத்த

மேல் மாகாணத்தில் இன்று
சுகாதாரக்கட்டுப்பாடுகளை நடை
முறைப்படுத்துவதற்காக சுமார்
பத்தாயிரம் பொலிஸார் பணிக்கு
அமர்த்தப்பட்டுள்ளனர்.
மேல் மாகாணத்தில் தனிப்
பட நோக்கங்களுக்காகப் பய
ணம் செய்வது தடைசெய்யப்பட

ள்ளது. அதை மீறுவோர் ஊர
டங்கு உத்தரவை மீறியதாக
கருதப்படுவார்கள் என்று டி.ஜி.ஜி
அஜித் ரோஹானா தெரிவித்
தார்.

அனைத்து அரசு ஊழியர்
களும் இன்று காலை 08.30
மணிக்கு முன்னர் பணிக்கு தி
ரும்புமாறும் தனியார் துறை
ஊழியர்கள் காலை 08.30
முதல் 10.00 மணிவரை பணிக்கு
செல்லலாம் எனவும், அதே
போன்று அரசு ஊழியர்கள்
பொது போக்குவரத்து வசதி
களை மாலை 3.00 முதல் 4.00
மணி வரை பயன்படுத்த அறி
வுறுத்தப்படுகிறார்கள் எனவும்,
அதே போன்று அனைத்து
தனியார் **பக்கம் 04** >>>

யாழ்ப்பாணம் உட்பட 23 மாவட்டங்களில்

தினமும் அதிகாலை 5 மணி முதல் இரவு 8 மணிவரை ஊரடங்கு தளர்வு

கொழும்பு, மே 11
கொழும்பு, கம்பஹா மாவட்
டங்கள் தவிர்ந்த ஏனைய 23
மாவட்டங்களிலும் இன்று அதி
காலை 5 மணிக்குத் ஊரடங்
குச் சட்டம் தளர்த்தப்படுகிறது
என்று ஜனாதிபதி செயலகம்
அறிவித்துள்ளது.
இந்த மாவட்டங்களில் மறு
அறிவித்தல்வரை தினமும் இரவு
8 மணிக்கு நடைமுறைப்படுத்
தப்படும் **பக்கம் 02** >>>

குறிப்பிட்ட சில நிறுவனங்களை திறப்பதற்கு அனுமதி கிடையாது

அரசு மற்றும் தனியார் நிறுவ
னங்களின் பணிகள் இன்று
முதல் ஆரம்பிக்கப்பட்டு, மக்க
ளின் இயல்பு வாழ்க்கைக்கான
வழிசமைக்கப்பட்டுள்ள போதி
லும், குறிப்பிட்ட சில இடங்களைத்
தொடர்ந்து மூடி வைப்பதற்கு
அரசாங்கம் தீர்மானித்துள்ளது.
அந்த வகையில், தனிமைப்
படுத்தல் சட்டத்தின் பிரகாரம்,
வாராந்தச் சந்தைகள், நாள் சந்
தைகள், சமூகமாகக் கூடி முன்
னெடுக்கப்படும் வியாபார நடவ
டிக்கைகள், **பக்கம் 02** >>>

யாழ்., வவுனியாவைச் சேர்ந்த 16 பேர் குணமடைந்துள்ளனர்

யாழ்ப்பாணம், மே 11
வெலிகந்தையில் இருந்து
இருவர் குணமடைந்து வீடு
திரும்பியுள்ளதையடுத்து யாழ்ப்
பாணம் மற்றும் வவுனியாவைச்
சேர்ந்த 16 பேர் கொரோனா
தொற்றில் இருந்து குணமடைந்து
வீடு திரும்பியுள்ளனர்.
யாழ். குடாநாட்டை கொரோ
னாவின் பிடிக்குள் கொண்டு
வந்த சம்பவத்தின் தொடக்கப்
புள்ளியாக **பக்கம் 04** >>>

சுகாதார அமைச்சின் செயலாளராக மேஜர் ஜெனரல் சஞ்ஜீவ முனசிங்க?



கொழும்பு, மே 11
சுகாதார அமைச்சின் செய
லாளராக முன்னாள் இராணுவ
அதிகாரியான மருத்துவர்
மேஜர் ஜெனரல் சஞ்ஜீவ முன
சிங்க நியமிக்கப்படவுள்ளார்
என்று தகவல்கள் வெளியாகி
யுள்ளன.
நாட்டில்கொரோனா தொற்று
பரம்பலைக் கட்டுப்படுத்தும் நட
வடிக்கைகளில் **பக்கம் 02** >>>

சகல அரசு, தனியார்துறை நிறுவனங்களும் இன்று முதல் கட்டுப்பாடுகளுடன் இயங்கும்

நேற்றைய கூட்டத்தில் இராணுவத் தளபதி அறிவிப்பு

அனைத்து மாவட்டங்களிலும் உள்ள அரசு மற்றும் தனி
யார் நிறுவனங்கள் கட்டுப்பாடுக
ளுடன் இன்று முதல் திறக்கப்பட
வுள்ளன என அரசாங்கம் அறி
வித்துள்ளது.
நேற்று நடைபெற்ற ஊடக
வியலாளர் சந்திப்பில் இது தொடர்
பில் இராணுவத்தளபதி லெப்
டனன் ஜெனரல் வேந்திர சில்வா
இது குறித்து விளக்கமளித்
துள்ளார்.
அரசு மற்றும் தனியார் நிறு
வன ஊழியர்கள் பயணிப்ப
தற்காக மாத்திரம் ஏற்பாடு செய்
யப்பட்டுள்ள பொது போக்கு
வரத்து சேவையை தனிப்பட்ட
பயணங்களுக்காக பயன்படுத்த
முடியாது என அவர் கூறியுள்
ளார்.
அருகிலுள்ள கடைகளுக்கு
நடந்துசென்று பொருள்களைக்
கொள்வனவு செய்ய முடியும்
எனவும் தொற்று பரவாத வகை
யில் மக்கள் பொறுப்புடன் செயற்
பட வேண்டும் எனவும் இராணு
வத் தளபதி **பக்கம் 02** >>>

இனி...

(முதலாம் பக்கத் தொடர்ச்சி)
எம்.பிக்களுக்கான கூட்டத்தை மற்றைய பிரதான எதிர்க்கட்சிகள் எல்லாம் பகிஷ் கரித்தபோது, அவர்களுக்கு மாறாக கூட்ட மைப்புமட்டும் அதிகம் கலந்துகொண்டது. அதற்கு பரிசுதான் - சகாயம்தான் - மாலையில் பிரதமர் கொடுத்த தனித்து வமான சந்திப்புத் தரிசனம்.

அந்தப் 'பெரும்பேறு' கிடைத்தமைக்கு இலங்கைத் தமிழரசுக் கட்சியின் தலைவர் மாவை சேனாதிராஜாவின் மதியூகத் தீர்மானம்தான் காரணம் என்று சில ஊடகங்களில் எழுதப்பட்டது. அதைச் சில 'செம்புகாவிகள்' அவரின் பெரும் சாதனையாக பிரபலப்படுத்திக் கொண்டிருக்கின்றன.

உண்மையில் நடந்தது என்ன? இந்தக் கூட்டத்தைப் பிரதமர் கூட்டுவதற்கு முதல் வாரத்தில் நாடாளுமன்றத்தை மீளக் கூட்டக்கோரும் பொதுக் கூட்டறிக்கை ஒன்றை எதிரணிகள் எல்லோரும் சேர்ந்து வெளியிட்டனர் என்பது வாசர்களுக்கு நினைவிருக்கும்.

அந்த கூட்டறிக்கை ஏற்பாடு தொடர்பாக சுமந்திரன் ஏனைய எதிர்க்கட்சியினருடன் ஊடாடிக் கொண்டிருந்தார்.

அந்தக் கூட்டறிக்கை வெளியான கையொடுதான் இப்படிப் பிரதமர் கலைக்கப்பட்ட நாடாளுமன்றத்தின் உறுப்பினர்களைக் கூட்டம் ஒன்றுக்கு அழைக்கும் செய்தி வெளியானது.

அதை அறிந்தும், ஜே.வி.பியினர் சுமந்திரனுடன் தொடர்பு கொண்டு தாங்கள் அந்தக் கூட்டத்தில் பங்குபற்ற மாட்டார்கள் என்ற முடிவைத் தெரியப்படுத்தினார். சஜித் அணியில் இருக்கும் கட்சித் தலைவர்களின் நிலைப்பாடும் அதுவாகவே இருந்தது.

அந்தத் தகவலை சுமந்திரன் உடனடியாகவே சம்பந்தன் ஐயாவுக்குத் தெரியப்படுத்தினார். அதுமட்டுமல்ல. பிரதமர் கூட்டம் கூட்டத்துக்குச் செல்வதில் ரணில் ஈடுபாடு காட்டுகின்றார், அதை ரணில் தமது கட்சியின் முடிவாக அறிவித்து விட்டார், ஆனால் அவரது கட்சிக்குள் அதற்குப் பலத்த எதிர்ப்புக் கிளம்பியுள்ளது என்ற தகவலையும் சம்பந்தன் ஐயாவின் காதில் போட்டு வைத்தார் சுமந்திரன்.

கூட்டத்துக்குப் போகக் கூடாது என்ற எதிரணிக் கட்சியின் கருத்தில் நியாயம் இருந்தாலும், நாங்கள் அதனடிப்படையில் முடிவு செய்ய தேவையில்லை. மாவையிடமும் ஏனையோரிடமும் கலந்துபேசி ஒரு முடிவு எடுக்கலாம் என்றார் சம்பந்தன்.

அதன்படி வெள்ளியிரவே மாவையுடன் தொலைபேசியில் விளிவாகப் பேசினார் சம்பந்தன். அடுத்த நாள் சுமந்திரனை அழைத்து 'மாவையுடன் பேசி விட்டேன், அவரும் கூட்டத்தில் கலந்து கொள்வதையே விரும்புகின்றார். ஆகவே நாங்கள் கூட்டத்தில் கலந்துகொள்வோம்' என்ற முடிவை சுமந்திரனுக்கு அறிவித்தார்.

சுமந்திரன் மாவையுடன் தொடர்பு கொண்டார். தாம் ஞாயிறன்று நேரத்துடன் யாழ்ப்பாணத்திலிருந்து புறப்பட்டு வருவார் என்றும், அடுத்த நாள் கூட்டத்தில் என்ன செய்யுது என்பது குறித்து ஞாயிறு மாவை 5 மணிக்கு சம்பந்தன் ஐயா வீட்டில் கூடிப் பேசலாம் என்றும் மாவை, சுமந்திரனுக்குத் தெரியப்படுத்தினார்.

அடுத்த நாள் - ஞாயிறு - முற்பகலில் மாவையருடன் தொலைபேசியில் தொடர்பு கொண்டார் சுமந்திரன். எங்கே வந்து கொண்டிருக்கின்றீர்கள் என்று கேட்ட சுமந்திரனுக்கு ஆச்சரியம் காத்திருந்தது.

தாம் இன்னும் யாழ்ப்பாணத்தில்தான் என்றாராம் மாவை.

"வழியில் சாப்பாட்டுக்குக் கடைகள் திறந்திருக்காது. அதனால் மதிய உணவை எடுத்திக் கொண்டு புறப்படுவதாக ஏற்பாடு" - என்று பதில் மாவையிடமிருந்து வந்தது.

சரி, என்று விட்டு விட்ட சுமந்திரன் மீண்டும் 5 மணியளவில் தொலைபேசி அழைப்பு எடுத்தார்.

மாவையிடமிருந்து சுரத்தில்லாமல் பதில் வந்தது கண்டு சுமந்திரன் ஆச்சரியப்பட்டார்.

"இப்பதான்... வாகன வானொலியியை செய்தி கேட்டேன்... ஜ.தே.கட்சி கூட நாளை யை கூட்டத்துக்குப் போகாதாம். அப்ப நாங்கள் போய் என்ன செய்கிறது? போகத் தேவை இல்லைத்தானே.... எங்கே கட மற்ற (முன்னாள்) எம்.பிக்களும்

அப்படித்தான் நினைக்கினம்... நான் ஒருக்கா எனது காலை கொழும்பிலை லாக்டரிடம் காட்டவேணும். இந்தச் சாட்டோட கொழும்பிலை அந்த வேலையைப் பார்ப்போம் என்று பார்க்கிறேன். இப்பதான் அந்நாற்புரத்தைக் கடந்து வந்து கொண்டிருக்கிறம்." - என்ற சார்ப்பட மாவை பதில் கூறினாராம்.

"நீங்கள் இப்பதான் வானொலியிலை அதைக் கேட்டிருக்கிறீர்கள். ரணில் காலை யிலேயே எங்களுக்குத் தகவல் சொல்லிப் போட்டார். நான் சம்பந்தன் ஐயாவுக்கும் சொல்லி விட்டேன். முதலிலை ரணில் லிளர கட்சி இந்தக் கூட்டத்துக்குப் போகும் என்று சொன்னது, நாங்களும் போவோம் என்று சொன்னனாங்கள். இப்ப ரணில் லிளரை ஜ.தே.க போக மாட்டாது என்று அறிவிச்சதும், நாங்களும் போக மாட்டம் என்று அறிவிச்சால் எங்கட தனித்துவம் எல்லோ கெட்டுப் போகும் என்று சம்பந்தன் ஐயா கருதுகின்றார். அதாவை நாளைக்குக் கூட்டத்துக்கு நாங்கள் போக வேண்டும் எண்டதுதான் சம்பந்தன் ஐயாவின்ரை முடிவு" - என்று வெட்டு ஒன்று துண்டு இரண்டாக சம்பந்தன் ஐயாவின் தீர்மானத்தை அறிவித்தார் சுமந்திரன்.

"அத்தோடை மற்றைய எதிர்க்கட்சிகளுக்கு வித்தியாசமாக நடப்பதன் மூலம் அவையளோடை (முவறிந்தரோடை) நாங்கள் 'என்கேஜ்' பண்ண தயாராக இருக்கிறம் எண்ட செய்தியையும் சுகசுமமாகக் காட்ட ஐயா விரும்புகிறார்" - என்ற தகவலையும் சொல்லி வைத்தார் சுமந்திரன்.

பிரதமர் கூட்டிய கூட்டத்தில் பங்கு பற்றுவது என்ற கூட்டமைப்புத் தலைமையின் முடிவு கூட்டம் ஏதும் கூட்டப்பாமல் தீர்மானிக்கப்பட்டது இப்படித்தான்.

இதில் கூட்டத்தில் பங்குபற்றும் சாணக்கியத் தீர்மானத்தை எடுத்தவர் யார் என்பதை வாசகர்களே புரிந்துகொள்ள முடியும்.

இவ்விடயத்தில் எனக்குக் கூட பல கருத்துகள், தகவல்கள் சொல்வதற்கு உண்டு. ஆனாலும் தவிர்த்து விட்டுவிடுகிறேன்...!

-மின்னல்-

குறிப்பிட்ட...

(முதலாம் பக்கத் தொடர்ச்சி)
மசாஜ் நிலையங்கள், உடற்பயிற்சி நிலையங்கள், நடைக்கிளக்கல் போன்றவற்றைத் திறப்பதற்கு அனுமதி அளிக்கப்படவில்லை என்று, பிரதிப் பொலிஸ் மா அதிபர் அஜித் ரோஹன் தெரிவித்தார். அத்துடன், தனியார் மருத்துவ நிலையங்கள், சுகாதாரச் சேவைகள் பணிப்பாளர் நாயகத்தினால் வழங்கப்பட்ட பரிந்துரைகளுக்கமைய, இன்றைய தினம் முதல் திறக்க அனுமதி வழங்கப்பட்டுள்ளது என்றும் அவர் கூறினார்.

அதேபோல், கட்டுமானங்களுக்கு வழங்கப்பட்டுள்ள பரிந்துரைகளுக்கு அமைய அப்பணிகளை முன்னெடுக்க முடியும் என்பதுடன், சலூன் மற்றும் சிகையலங்கார நிலையங்கள் அந்தப் பிரதேசங்களிலுள்ள சுகாதார அதிகாரிகளின் அனுமதியுடன் இயங்க முடியும் என்றார்.

அத்துடன், சமைத்த உணவுகளை விற்பனை செய்யும் ஹோட்டல்களைத் திறப்பதற்கு அனுமதியில்லை எனத் தெரிவித்த அவர், இணையம் மூலம் உணவுகளை விற்பனை செய்வதற்கும் தங்குமிட வசதிகளை கொண்ட விடுதிகளை தனிமைப்படுத்தல் கொள்கைக்கு அமைய திறக்கவும் அனுமதி வழங்கப்பட்டுள்ள அதேவேளை, ரெஸ்டூரண்டு களைத் திறக்க அனுமதி இல்லை என்றார்.

இன்று விசாரணை...

(முதலாம் பக்கத் தொடர்ச்சி)
ஜன் மாதம் 20ஆம் திகதி நடத்தும் நோக்கில் தேர்தல் ஆணைக்குழு வெளியிட்டுள்ள வர்த்தமானி அறிவித்தலை ரத்துச் செய்யக் கோரி தாக்கல் செய்யப்பட்டுள்ள அடிப்படை உரிமை மீறல் மனுக்கள் நாளை பிரதம நீதியரசர் ஜயந்த ஜயகூரிய தலைமையிலான மூன்று நீதியரசர்கள் முன்னிலையில் விசாரணைக்கு எடுக்கப்பட உள்ளன.

பிரதம நீதியரசர் ஜயந்த ஜயகூரிய, எஸ்.துரைராஜா, முந்து பெர்னாண்டோ ஆகிய மூன்று நீதியரசர்கள் முன்னிலையில் இந்த மனுக்கள் விசாரணைக்கு எடுக்கப்பட உள்ளன.

சுடத்தரணி சரித்த குணரத்தன் முதலில் இந்த வழக்கு சம்பந்தமான அடிப்படை உரிமை மீறல் மனுவை தாக்கல் செய்தார்.

இதனையடுத்து ஐக்கிய மக்கள் சக்தி கட்சி உட்பட அரசியல் கட்சிகள் மற்றும் அரசசார்பற்ற நிறுவனங்களின் செயற்பாட்டாளர்கள் என 10க்கும் மேற்பட்டோர் மனுக்களைத் தாக்கல் செய்துள்ளனர்.

856 பேருக்கு...

(முதலாம் பக்கத் தொடர்ச்சி)
அடையாளம் காணப்பட்டுள்ளார் என்று சுகாதார அமைச்சின் தொற்று நோயியல் பிரிவு அறிவித்துள்ளது.

இலங்கையில் கோரோனா வைரஸ் தொற்றால் பாதிக்கப்பட்டோரின் எண்ணிக்கை 856ஆக (ஜனவரியில் பாதிக்கப்பட்ட சீனப் பெண் உட்பட) அதிகரித்துள்ளது.

இதுவரை 321 பேர் முழுமையாகக் குணமடைந்து வீடு திரும்பியுள்ளனர். 9 பேர் உயிரிழந்துள்ளனர்.

526 பேர் வைத்தியசாலைகளில் சிகிச்சை பெற்று வருகின்றனர்.

கொரோனா...

(முதலாம் பக்கத் தொடர்ச்சி)
கடந்த இரண்டு மாத காலமாக நாட்டை ஊரடங்கு சட்ட கட்டுப்பாட்டுக்குள் வைத்திருந்த நிலையில், இப்போது விடுவிக்க நடவடிக்கை எடுக்கப்படுகிறது. நாட்டின் பொருளாதார மற்றும் மக்களின் வாழ்வாதார தேவைகளை கருத்தில் கொண்டு இந்த செயற்பாடுகள் முன்னெடுக்கப்படுகின்றன.

தொடர்ச்சியாக நாட்டைக் கட்டுப்பாட்டுக்குள் வைத்திருக்க முடியாது என்பதை நாம் அனைவரும் ஏற்றுக்கொள்ள வேண்டும்.

இலங்கையில் கொரோனா வைரஸ் தொற்று பரவல் ஆரம்பித்த நேரத்தில் இருந்த அச்சுறுத்தல் நிலைமைகள், இப்போது இல்லை என்பது உண்மையே.

ஆனால் வைரஸ் தொற்று மீண்டும் பரவலாம் என்ற அச்சுறுத்தல் உள்ளது. ஆகவே மக்கள் நிலைமைகளை விளங்கிக் கொண்டு செயற்படவேண்டும்.

இன்று ஊரடங்கு தளர்த்தப்படுவதன் மூலமாக நாடு அச்சுறுத்தல் கட்டத்தில் இருந்து மீண்டு விட்டதாக எவரும் நினைக்கக்கூடாது.

மக்கள் மிகவும் கவனமாக அடுத்துவரும் ஒரு சில வாரங்களுக்குச் செயற்பட வேண்டும்.

முக்கக்வசங்களை அணிவது, சமூக இடைவெளியை பின்பற்றுவது, மற்றும் நோய் அறிகுறிகள் தென்படின் உடனடியாக மருத்துவ ஆலோசனைகளை பின்பற்றுவது என்பது கட்டாயமானதாகும்.

அடுத்த ஆறு மாத காலம் இப்போது முன்னெடுக்கும் சுகாதார கட்டுப்பாடுகளை பின்பற்ற வேண்டும். எவ்வாறு இருப்பினும் இன்னும் ஒரு வருட காலம் நாடு கட்டுப்பாடுகளுடன் இயங்க வேண்டும்.

மாரச் மாதத்திற்கு முன்னர் இருந்த கழல் இப்போது உருவாகாது.

கொரோனா தொற்று நோய்க்கு உரிய மருந்து கிடைக்கும் வரையில் மக்கள் நெருக்கடிகளை சந்தித்து வைரஸுடன் போராடிக் கொண்டே அடுத்த கட்ட நடவடிக்கைகளை கையாள வேண்டி வரும்.

எனவே நிலைமைகளை சரியாக கருத்தில் கொண்டு மக்கள் அனாவசியமாக நெருக்கடிகளை ஏற்படுத்தாது சமூக இடைவெளிகளை பின்பற்ற வேண்டும் - என்று கூறியுள்ளார்.

சகல அரசு...

(முதலாம் பக்கத் தொடர்ச்சி)
லெப்டினன் ஜெனரல் வேந்திர சில்வா மேலும் விளக்கமளித்துள்ளார்.

இதேவேளை, அரசாங்கம் என்ற வகையில் இன்று நாட்டை திறக்கும்போது இரண்டு விடயங்கள் தொடர்பில் கவனம் செலுத்தப்பட்டுள்ளதாக சுகாதார அமைச்சர் பவித்ரா வன்னியாரச்சி குறிப்பிட்டார்.

நாட்டின் பொருளாதாரத்தை படிப்படியாக வழமைக்கு கொண்டுவருவதற்கு தனியார் பிரிவை ஆரம்பிப்பது முதலாவது நோக்கம். பொருளாதாரத்தை வழமைக்கு கொண்டுவருவதற்கு அரசு செயற்பாடுகளை வலுப்படுத்துவது இரண்டாவது நோக்கம் எனவும் அமைச்சர் இதன் போது சுட்டிக்காட்டினார்.

தனிமைப்படுத்தல் சட்டத்திற்கு அமைய தம்மால் அறிமுகம் செய்துள்ள விடயங்களை மக்கள் தொடர்ந்தும் பின்பற்ற வேண்டும் எனவும் அரசு மற்றும் தனியார் உள்ளிட்ட அனைத்து பிரிவினரும் இது தொடர்பில் கவனம் செலுத்த வேண்டும் எனவும் சுகாதார சேவைகள் பணிப்பாளர் நாயகம் அனில் ஜாசிங்க தெரிவித்தார்.

ஆயுதப் போராட்டம்...

(முதலாம் பக்கத் தொடர்ச்சி)
இது குறித்து அவர் ஊடகங்களுக்கு அனுப்பி வைத்துள்ள அறிக்கையில் தெரிவிக்கப்பட்டுள்ளமை வருமாறு:-

ஆயுதப் போராட்டத்தின் ஊடாக இலங்கை அரசாங்கத்தை பணியவைத்து அரசியல் ரீதியாக பேசுவதற்கான ஓர் அங்கீகாரமாகவே தமிழ்த் தேசியக் கூட்டமைப்பு உருவாக்கப்பட்டது.

தமிழ்த் தேசியக் கூட்டமைப்பில் இருந்து கொண்டுகொண்டிருக்கும் இடையான கருத்துக்களைச் சொல்வதை நாங்கள் ஒருபோதும் ஏற்றுக்கொள்ள முடியாது.

அவருடைய கருத்தை வன்மையாகக் கண்டிக்கின்றோம்.

அந்த வகையில் ஆயுதப் போராட்டத்தில் பொது மக்கள், போராளிகள் ஒட்டுமொத்தமாக உயிரை அர்ப்பணித்து உள்ளார்கள்.

ஆயுதப் போராட்டத்தின் ஊடாகத் தான் உலகளாவிய ரீதியில் எங்கள் இனப் பிரச்சினை வரலாறுகப்பதியப்பட்டுள்ளது.

ஆயுதப் போராட்டத்தின் ஊடாகத்தான் இனப்பிரச்சினை சார்ந்த விடயங்களை இன்றைக்கு இலங்கை அரசுடன் பேசும் ஒரு வாய்ப்புக் கிட்டியுள்ளது.

ஆகவே இந்த ஆயுதப் போராட்டத்தின் ஊடாகத்தான் எங்கள் இனப்பிரச்சினை தொடர்பான முக்கிய விடயங்கள் விஸ்வரூபம் எடுத்துள்ளன என்பதனை தெரிவித்துக் கொள்ள விரும்புகின்றேன்.

அந்த வகையில் தமிழ்த் தேசியக் கூட்டமைப்பின் அங்கத்துவக் கட்சிகளில் ஒன்றான தமிழீழ விடுதலை இயக்கம் சுமந்திரனின் கருத்தை வன்மையாகக் கண்டிக்கிறது.

தமிழரசுக் கட்சி இதற்கு எதிராக உரிய நடவடிக்கை எடுக்கவேண்டும்.

தமிழரசுக் கட்சி நடவடிக்கை எடுக்கத் தவறும் பட்சத்தில் தமிழீழ விடுதலை இயக்கம் இவ்விடயத்தில் நிச்சயமாக ஒரு சரியான முடிவை எடுக்கும்.

ஆயுதப் போராட்டம் அகிம்சைப் போராட்டம் செய்ய இந்த அரசுக்கு அழுத்தம் கொடுத்து அதன் அடிப்படையில் தான் இந்த போராட்டம் முன்னெடுக்கப்பட்டது. அந்தப்போராட்டம் வீறு கொண்டு எழுந்து இந்த அரசைப் பணிய வைத்த வரலாறுகள் பல உண்டு.

தமிழ்த் தேசியக் கூட்டமைப்பு உருவாதற்கு காரணமான நோக்கத்தைத் தனது கருத்து ஊடாக சுமந்திரன் சீர்குலைத்துள்ளார்.

அந்த வகையிலேயே தமிழரசுக் கட்சி சுமந்திரன் மீது நடவடிக்கை எடுக்க வேண்டும் எனத் தமிழ் தேசியக் கூட்டமைப்பின் அங்கத்துவக் கட்சிகளில் ஒன்றான தமிழீழ விடுதலை இயக்கம் கோரிக்கை முன்வைத்து இருக்கின்றது - என்று தெரிவித்துள்ளார்.

சுகாதார...

(முதலாம் பக்கத் தொடர்ச்சி)
முற்றுமுழுதாக முப்படையினரை ஈடுபடுத்தி வந்த நிலையில் ஓய்வுபெற்ற மேஜர் ஜெனரல் சஞ்ஜீவ முனசிங்க, சுகாதார அமைச்சின் செயலாளராக நியமிக்கப்பட்டவுள்ளார் எனக் கூறப்படுகின்றது.

இராணுவத்தின் சுகாதார சேவைகளுக்கான பணிப்பாளர் நாயகமாக கடமை யாற்றிய மேஜர் ஜெனரல் சஞ்ஜீவ முனசிங்க, கதிரியக்க நிபுணர் என்பதும் குறிப்பிடத்தக்கது.

தினமும் அதிகாலை...

(முதலாம் பக்கத் தொடர்ச்சி)
ஊரடங்குச் சட்டம் மறுநாள் அதிகாலை 5 மணிக்குத் தளர்த்தப்படும் என்றும் ஜனாதிபதி ஊடகப் பிரிவு அனுப்பிவைத்த செய்திக் குறிப்பில் தெரிவிக்கப்பட்டுள்ளது. கொழும்பு மற்றும் கம்பாஹா மாவட்டங்களில் மறு அறிவித்தல்வரை ஊரடங்குச் சட்டம் நடைமுறைப்படுத்தப்பட்டிருக்கும். எனினும் பொதுமக்கள் வாழ்க்கை மற்றும் நிறுவன செயல்பாடுகளை மீள ஆரம்பிப்பதற்கு கட்டுப்பாடுகளில் தளர்வு வழங்கப்பட்டுள்ளது.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - onlinekathir.com



பரீட்சார்த்த முயற்சி பயன் தருமா?

நிலைமையை வழமைக்குக் கொண்டு வருவதற்கான ஏற்பாடுகள் என்ற பெயரில் இன்று அரசு எடுத்திருக்கும் தளர்வு நடவடிக்கைகள் குறித்து மக்கள் எவ்வளவு தூரம் அறிவுறுத்தப்பட்டிருக்கின்றார்கள், தெளிவுபடுத்தப்பட்டிருக்கின்றார்கள் என்பது கேள்விக்குறிதான்.

அத்தியாவசிய தேவைகளைத் தவிர்த்து வேறு விடயங்களுக்கு மக்களை வெளியே வரக்கூடாது என்கின்றனர். வீடுகளுக்குள் தொடர்ந்து முடங்கியிருக்கும்படி கேட்கின்றனர்.

போதாக்குறைக்கு நாட்டின் தலைநகரான கொழும்பு அமைந்துள்ள கொழும்பு மாவட்டம், மக்கள் சனத்தொகை அதிகம் உள்ள - அருகில் உள்ள - கம்பஹா மாவட்டம் போன்றவற்றில் எல்லாம் உணர்வு நிறைந்தும் என்ற நிலைமை.

ஆனால் இங்கெல்லாம் அரசு, தனியார் துறை நிறுவனங்கள் யாவும் திறக்கும் என்று அறிவிக்கின்றனர். மக்கள் இல்லாமல் அவற்றைத் திறந்து வைத்து என்ன பயன்?

மக்களுக்குப் பொதுப் போக்குவரத்து இல்லை. ஓட்டோக்களில் இரண்டு பேருக்கு மேல் பயணிகள் இருக்க முடியாது. காரில் மூன்று பேர் மட்டுமே.

இவற்றுக்கெல்லாம் அப்பால், அத்தியாவசிய சேவைகளைத் தவிர வேறு காரணமின்றி மக்கள் வீதிகளில் பயணித்தால் உணர்வு நிறைந்த மீறிய குற்றத்தின் பேரில் சட்ட நடவடிக்கை எடுக்கப்படும் என்ற அச்சுறுத்தல் வேறு.

ஆக, மக்கள் பயணிக்க முடியாது. சாப்பாட்டுக் கடைகளோ, சலுகைகளோ அது போன்ற மக்கள் கூடும் கடைகளோ திறக்கப்படமாட்டா.

அப்படியாயின் மக்களை வீடுகளுக்குள் முடக்கி வைத்து விட்டு, அவர்கள் பயணிக்கவும் இறுக்கமான கட்டுப்பாடுகளை விதித்து விட்டு அரசு, தனியார் நிறுவனங்களைத் திறந்து வைத்து என்ன பயன்?

சிறிசில அரசு நிறுவனங்களும், சில தனியார் நிறுவனங்களும் செயற்பட வேண்டிய தேவை தவிர்க்க முடியாததாக இருக்கின்றது என்பது புரிந்து கொள்ளத்தக்கதே.

குறிப்பாக கப்பலில் ஏற்றுப்பட்ட பல்லாயிரம் கென்டேயினர் பொருள்கள், கொழும்புத் துறைமுகத்தில் வந்திறங்கித் தேங்கிக் கிடக்கின்றன. அவற்றைத் துறைமுகத்தில் இருந்து அகற்றாமலிருக்கின்றமையால் புதிதாக வரும் அவசர - அத்தியாவசிய - பொருள்கள் அடங்கிய கென்டேயினர்களை இறக்க முடியாத நெருக்கடி ஏற்பட்டுள்ளது.

தேங்கிக் கிடக்கும் அவற்றை வெளியே அகற்றி ஒழுங்குபடுத்த வேண்டுமானால் ஏற்றுமதி - இறக்குமதியுடன் தொடர்புபட்ட நிறுவனங்கள், கப்பல்களின் உள்நாட்டு முகவர் அமைப்புகள், சுங்கத்துடன் தொடர்புடைய தரப்புகள், போக்குவரத்துடன் சம்பந்தப்பட்ட தனியார் நிறுவனங்கள், வங்கிகள் போன்றவை கட்டாயம் திறந்து இயங்க வேண்டும். உணர்வு நிறைந்தும், இந்த நிறுவனங்களை மூடி வைத்திருந்தால் கொழும்பு துறைமுகத்தில் ஏற்பட்டுள்ள நெருக்கடியைச் சீர் செய்வது சாத்தியமேயற்றது.

ஆகவே இத்தகைய நிறுவனங்கள், வர்த்தகக் கட்டமைப்புகள் போன்றவை திறக்கப்படுவதும் -

மக்களின் அத்தியாவசிய சேவைகளை வழங்கும் பேக்கர்கள், பால் சாலைகள், பலசரக்குக் கடைகள் போன்றவை இயங்குவதும் -

தவிர்க்க முடியாத விடயங்கள்.

ஆனாலும், மக்களை வீட்டை விட்டு வெளியே வர வேண்டாம் என்று அறிவுறுத்தி விட்டு, நகைக் கடைகள், புடவைக் கடைகள், புத்தகசாலைகள் போன்ற தனியார் நிறுவனங்களைத் திறந்து வைத்திருந்து என்ன பயன்?

பொது நிறுவனங்கள், வர்த்தக ஸ்தாபனங்கள், கடைகள் போன்றவற்றில் மக்கள் கூடாமல் தங்கள் பொருள்களை வாங்கிச் செல்வதை உறுதிப்படுத்த வேண்டுமானால் அதற்கு, அந்த நிறுவனங்கள் செயற்படும் நேரத்தை - திறந்திருக்கும் காலத்தை - விஸ்தரிப்பதே பொருத்தமானதும் சரியானதுமாகும்.

இத்தகைய தனியார் நிறுவனங்கள் காலையிலும் பகலிலும் மாத்திரமல்லாமல் முன்னிரவிலும் திறந்திருக்கும் என்ற நிலைமை இருக்குமானால், வசதியானவர்கள் அதிக நெருக்கடியான சன நடமாட்ட வேளைகளைத் தவிர்த்து, நடமாட்டம் குறைந்த சமயங்களில் வர்த்தக நிலையங்கள், தனியார் அலுவலகங்களுக்கு வந்து செல்வர்.

இதுவும் கூட சமூக இடைவெளியைச் சரிவரப் பேணுவதற்கான உத்தியானம்.

உணர்வு நிறைந்தும் குறைத்து அதற்குள் வேலைகளை முடிக்க வேண்டும் என்ற நெருக்குவாரத்தைக் கொடுத்தால் சமூக விலகல் சாத்தியமற்றுப் போகும்.

எனினும் இன்று ஆரம்பிக்கப்படுவது பரீட்சார்த்த முயற்சி தான். இதில் கிடைக்கும் அனுபவத்தை உள்வாங்கிக் கொண்டு அடுத்த ஓரிரு நாட்களில் மேலும் ஒழுங்குபடுத்தல்களை நெறிமுறைப்படுத்துவது கட்டாயமானதாகும்.

தீவிரவாதிகளுக்குப் பயிற்சி வழங்கிய நிலையத்தின் உரிமையாளர் கைது!

சம்பூரில் நேற்று முன்தினம் நடவடிக்கை

உயிர்த்த ஞாயிறு தாக்குதல்தாரிகள் திருகோணமலை சம்பூர் பொலிஸ் பிரிவிற்கு உட்பட்ட தாஹிர் நகர் பிரதேசத்தில் பயிற்சி பெற்றனர் எனக் கூறப்படும் நிலையத்தின் உரிமையாளர் நேற்று முன்தினம் மாலை 6.30 மணியளவில் குற்றப் புலனாய்வு சிறப்பு பிரிவினரால் கைது செய்யப்பட்டார்.

கைது செய்யப்பட்டவர் மூதூர் பிரதேச சபையின் முன்னாள் உப தவிசாளரான முகமட் ஹனிபா ஹாஜா மொகைதீன் (வயது 55) என கைது செய்த விசேட பிரிவினர் தெரிவித்தனர்.

நேற்று முன்தினம் மாலை 4.00 மணியளவில் பயிற்சி நிலையத்தின் உரிமையாளரின் தோப்பு, பங்களா வீதியில் அமைந்துள்ள வீட்டிற்கு சென்ற விசேட புலனாய்வுப் பிரிவினர் அவரிடம் மேற்கொண்ட விசாரணையின் அடிப்படையில் ஹாஜா மொகைதீனின் இடமால் நகர் பிரதேசத்தில் அமைந்துள்ள 30 வீட்டைப் பூட்டிப் பகுதியில் அமைந்துள்ள அவரின் மற்றுமொரு வீட்டிற்கு அழைத்துச் சென்று அங்கு பயிற்சி வழங்கப்பட்ட இடங்களை அடையாளப் படுத்திய பின் தோப்பு வீட்டிற்கு அழைத்து வந்தபின் அவரைக் கைது செய்து கொழும்பிற்கு அழைத்துச் சென்றனர்.

கைது செய்யப்பட்ட ஹாஜா மொகைதீன் சம்பூர் பொலிஸ் பிரிவிற்கு உட்பட்ட நல்லூர் நகர், தாகிர் நகர் பிரதேசத்தில் அரசாங்கத்தின் 15 ஏக்கர் காணியைப் பலவந்தமாக அபகரித்து பண்ணை ஒன்றை அமைத்து



அதை பயங்கரவாதிகளின் பயிற்சி நிலையமாக நிர்வகித்து வந்ததன் அடிப்படையில் கைது செய்யப்பட்டார் எனக் கூறப்பட்டது.

மேலும் இடமால் நகர், அபூரார் நகர் 30 வீட்டுத்திட்ட பகுதியில் அமைந்துள்ள வீடு ஒன்றும், நல்லூர் பகுதியில் உள்ள தாகிர் நகர் பகுதியில் உள்ள 15 ஏக்கரில் அமைந்துள்ள மூன்று வீடுகளும், தோப்பு -4, பங்களா வீதியில் உட்பட்ட மூன்று வீடுகளில் கடந்த மாதம் முதல் விசேட பிரிவினரால் சோதனைக்கு உட்படுத்தியதன் அடிப்படையிலும் -

கடந்த வருடம் மாவனல்லை பிரதேசத்தில் புத்தர் சிலை உடைப்பு சம்பவத்தின் போது கைது செய்யப்பட்ட சந்தேக நபர்கள், நேற்று கைது செய்யப்பட்ட ஹாஜா மொகைதீனின் இடங்களில் தாம் ஆயுத பயிற்சி பெற்றனர் என விசேட புலனாய்வுப் பிரிவினருக்கு வழங்கிய தகவலின் அடிப்படையிலும் -

இந்தக் கைது இடம்பெற்றுள்ளதாகக் கூறப்பட்டது.

இந்த விடயம் கீழ்க்கில் பெரும்பரபரப்பை ஏற்படுத்தியுள்ளது.

10 ஆயிரம்...

(முதலாம் பக்கத் தொடர்ச்சி)
துறை உழியர்களும் பொது போக்குவரத்து வசதிகளை மாலை 4.00 முதல் 5.00 மணி வரை பயன்படுத்த வேண்டும் எனவும் டி.ஐ.ஐ அஜித் ரோஹானா மேலும் கூறினார்.

போக்குவரத்தைச் சீராக நடத்துவதற்கும், தேவையான இடங்களில் சோதனை செய்வதற்கும் இந்த நேரங்கள் ஒதுக்கப்பட்டுள்ளன. இருப்பினும், வேறுபட்ட நேர அட்டவணையில் (Shift) பணிபுரிபவர்களுக்கு இந்த வழிகாட்டுதல்கள் பொருந்தாது என்றும் அவர் கூறினார்.

யாராவது தங்கள் தனியார் போக்குவரத்தில் வேலை செய்ய பயணம் செய்கிறார்களானால் எனில் அவர்கள் தமது பயண நோக்கத்தை உறுதிப்படுத்தவேண்டும் என்றும் அவர் தெரிவித்தார்.

உணர்வு நிறைந்தும் உத்தரவு அமலில் இருந்தபோதிலும், கொழும்பு மாவட்டம், மேல் மாகாணம் மற்றும் புத்தளம் மாவட்டம் இன்று முதல் வணிக நடவடிக்கைகளைத் தொடங்க அனுமதிக்கும் இந்த முடிவு பொருளாதாரத்தை மீண்டும் கட்டி யெழுப்பவும், ஏற்றுமதி வர்த்தகத்தை மீண்டும் தொடங்குவதற்கும், பொது மக்களின் இயல்பு வாழ்வை சீர்க்கு கொண்டுவருவதற்காகவும் எடுக்கப்பட்டுள்ளது என்று கோவிட் தடுப்புக்கான தேசிய செயல்பாட்டு மையத்தின் வைத்து அவர் உட்கவியலாளர்களிடம் தெரிவித்தார்.

அவர் மேலும் தெரிவிக்கையில் தனிமைப்படுத்தல் விதிமுறைகளின்படி, ஓட்டோ ஒன்றில் இரண்டு பயணிகளை மட்டுமே ஏற்றிச் செல்ல முடியும் என்றும், மூன்று நபர்கள் மட்டுமே காரில் பயணிக்க அனுமதிக்கப்படுவர் எனவும் அவர் குறிப்பிட்டார்.

நிறுவனத் தலைவர்களுக்கு ஏற்கனவே அறிவிக்கப்பட்டதன்படி, உழியர்களை அலுவலகத்தின் நிர்வாக மாவட்டத்திலிருந்து மட்டுமே பணிக்கு அழைத்து வர வேண்டும், வேறொரு நிர்வாக மாவட்டத்தைச் சேர்ந்த ஒரு உழியர் சேவை நிறுவனத்தின் செயல்பாடுகளுக்கு

இன்றியமையாதது எனில், அவ்உழியர் நிறுவனத்தின் அடையாள அட்டை அல்லது கடிதம், அல்லது நிறுவனத்திடமிருந்து மின்னஞ்சல் என்பனவற்றில் ஒன்றின் மூலமாக அவர் பணியில் கலந்து கொள்ள வேண்டும் என்பதை நிரூபிக்கக் கூடியதாக வைத்திருக்க வேண்டும்.

யாழ்ப்ப., வவுனி...

(முதலாம் பக்கத் தொடர்ச்சி)
அமைந்த சுவீஸ் போதகருடன் நேரடியாக தொடர்புபட்ட தாவுடி நபர் தவிர்ந்த ஏனைய 16 பேரும் குணமடைந்து வீடு திரும்பியுள்ளனர்.

இது குறித்து யாழ்ப்ப. போதனா வைத்தியசாலையின் பணிப்பாளர் வைத்தியர் த.சத்தியமூர்த்தி தெரிவிக்கையில் -

கொரோனா தொற்று உறுதி செய்யப்பட்ட நிலையில், வெலிகந்தை ஆதார வைத்தியசாலையில் சிகிச்சை பெற்று வந்த இருவர் நேற்று முன்தினம் வீடுகளுக்குத் திரும்பியுள்ளனர்.

யாழ்ப்பாணத்தைச் சேர்ந்த 15 பேரும், வவுனியாவைச் சேர்ந்த ஒருவருமாக 16 பேர் கொரோனா தொற்றிலிருந்து சிகிச்சை பெற்று வீடு திரும்பியுள்ளனர்.

சுவீஸ் மத போதகருடன் நெருங்கிய தொடர்பைப் பேணியவர்களில் 17 பேருக்குக் கொரோனா தொற்று உறுதிப்படுத்தப்பட்டது. அதில் தாவுடியைச் சேர்ந்தவர் முதலாவது நோயாளியாக அடையாளம் காணப்பட்டு மார்ச் மாதம் 23 ஆம் திகதி கொழும்பு தேசிய தொற்று நோய் தடுப்பு வைத்தியசாலைக்கு அனுப்பி வைக்கப்பட்டிருந்தார்.

அதன் பின்னர் ஏனைய 16 பேரும் கொரோனா தொற்று உறுதிப்படுத்தப்பட்டு இரணவில், வெலிகந்தை வைத்தியசாலைகளுக்கு அனுப்பி வைக்கப்பட்டிருந்தனர். அவர்கள் 16 பேரும் சிகிச்சை முடிவடைந்து வீடுகளுக்குத் திரும்பியுள்ளனர் - என்றார்.

ஆப்கானிஸ்தான் ஆளுநர் மாளிகை முன் நடந்த கலவரத்தில் 6 பேர் மரணம்



ஆப்கான் நாட்டின் கோர் மாகாணத்தில் ஆளுநர் மாளிகை முன் நடந்த கலவரத்தில் 6 பேர் கொல்லப்பட்டனர்.

கொரோனா நெருக்கடியை ஒட்டி நிவாரணப் பொருள்களை பொதுமக்களுக்கு வழங்குவதில் பாரபட்சம் காட்டுவதாக கூறி 300க்கும் மேற்பட்டோர் ஆளுநர் மாளிகை முன் திரண்டனர்.

அவர்களை அந்நாட்டு பொலிஸார் தடுத்து நிறுத்த முயன்ற போது மோதல் ஏற்பட்டது. போராட்டத்தில் ஈடுபட்டவர்கள் பொலிஸார் மீது கல்வீசி தாக்குதலில் ஈடுபட்டனர். இதையடுத்து பொலிஸார் துப்பாக்கிச்சூடு நடத்தினர்.

இச்சம்பவத்தில் பொலிஸார் இருவரும், பொது மக்கள் நான்கு பேரும் கொல்லப்பட்டனர் என கோர் மாகாண செய்தி தொடர்பாளர் தெரிவித்துள்ளார். கலவரத்தில் ஈடுபட்ட 14 பேர் காயம் அடைந்தனர் எனத் தகவல்கள் தெரிவிக்கின்றன.

பலுசிஸ்தான் விடுதலை இராணுவத்தின் தாக்குதலில் பாக். படையினர் 6 பேர் பலி



இஸ்லாமாபாத், மே 11

பாகிஸ்தானில் நடந்த குண்டு வெடிப்பில் சிக்கி இராணுவ வீரர்கள் 6 பேர் பலியாகினர்.

பாகிஸ்தானின் தென் மேற்கு பகுதியில் அமைந்துள்ள மாகாணம் பலுசிஸ்தான். இந்த மாகாண மக்கள் பல ஆண்டுகளாக தனி நாடு கோரி போராடி வருகின்றனர்.

ஆரம்பத்தில் அறவழியில் தொடங்கிய இந்த போராட்டம், பின்னர் ஆயுதம் ஏந்தி போராடும் நிலைக்கு தள்ளப்பட்டது. கடந்த 2000 ஆம் ஆண்டு பலுசிஸ்தான் விடுதலை இராணுவம் என்ற அமைப்பு உருவாக்கப்பட்டது.

இந்த அமைப்பை சேர்ந்தவர்கள் பாகிஸ்தான் ராணுவத்தினர் மீது தாக்குதல் நடத்த தொடங்கினர். அதனை தொடர்ந்து இந்த அமைப்பை, கடந்த 2006 ஆம் ஆண்டு பாகிஸ்தான் அரசு, பயங்கரவாத அமைப்பாக அறிவித்தது.

அதன் பிறகு பலுசிஸ்தான் விடுதலை இயக்கத்துக்கு எதிரான இராணுவ நடவடிக்கைகள் முடுக்கிவிடப்பட்டன. இதனால் இரு தரப்புக்கும் இடையிலான மோதல் வலுத்தது.

அதன்படி பலுசிஸ்தான் மாகாணத்தில் பொலிஸார் மற்றும் இராணுவ வீரர்களை குறிவைத்துக் குண்டு வெடிப்பு மற்றும் துப்பாக்கிச் சூட்டுச் சம்பவங்கள் நிகழ்த்தப் படுவது வாடிக்கையாக உள்ளது.

எனவே பலுசிஸ்தானில் பயங்கரவாதிகளின் ஆதிக்கம் மிகுந்த பகுதிகளில் இராணுவ வீரர்கள் தொடர்ந்து தீவிர கண்காணிப்பு பணிகளில் ஈடுபட்டு வருகின்றனர்.

இந்த நிலையில் பலுசிஸ்தானில் ஈரான் நாட்டின் எல்லையையொட்டி அமைந்துள்ள மலைபிரதேசமான மெக்ரானில் நேற்று முன்தினம் இரவு இராணுவ வீரர்கள் வழக்கமான ரோந்து பணியில் ஈடுபட்டிருந்தனர்.

அப்போது அங்கு பதுங்கியிருந்த பயங்கரவாதிகள் சாலையில் புதைத்து வைத்திருந்த வெடிகுண்டை ரிமோட் மூலம் இயக்கி வெடிக்க செய்தனர்.

இதில் சிக்கிய ராணுவ வீரர்கள் வாகனம் வெடித்து சிதறியது. இந்த தாக்குதலில் மூத்த உராணுவ அதிகாரி ஒருவர் உட்பட 6 இராணுவ வீரர்கள் உடல் சிதறி பலியானார்கள். மேலும் ஓர் இராணுவ வீரர் படுகாயம் அடைந்தார்.

தாக்குதல் குறித்த தகவல் கிடைத்ததும் கூடுதல் இராணுவ வீரர்கள் சம்பவ இடத்துக்கு விரைந்து, அந்த பகுதியை சுற்றி வளைத்து தங்களின் பாதுகாப்பு வளையத்துக்குள் கொண்டு வந்தனர்.

பின்னர் படுகாயம் அடைந்த இராணுவ வீரரை மீட்டு ஆஸ்பத்திரியில் சேர்த்தனர். தாக்குதல் நடத்திவிட்டு தப்பி ஓடிய பயங்கரவாதிகளை பிடிப்பதற்கான தேடுதல் வேட்டை முடுக்கிவிடப்பட்டுள்ளது.

இதற்கிடையில் 6 ராணுவ வீரர்களை கொன்ற இந்த குண்டு வெடிப்பு தாக்குதலுக்கு பலுசிஸ்தான் விடுதலை ராணுவம் பொறுப்பு ஏற்றுள்ளது.

ரஷ்யாவில் எகிறுகின்றது நோயாளர் எண்ணிக்கை

மொஸ்கோ, மே 11

ரஷ்யாவில் கடந்த 24 மணி நேரத்தில் மேலும் 11,012 பேருக்கு கொரோனா தொற்று உறுதி செய்யப்பட்டுள்ளது.

உலகம் முழுவதும் கொரோனா வைரஸ் தொற்றால் இதுவரை 41 லட்சத்து 26 ஆயிரத்து 890 பேர் பாதிக்கப்பட்டுள்ளனர். வைரஸ் தொற்றுக்கு இதுவரை 2 லட்சத்து 80 ஆயிரத்து 986 பேர் உயிரிழந்துள்ளனர்.

உலகை அச்சுறுத்தி வரும் கொரோனா வைரஸ் ரஷ்ய நாட்டில் ஆரம்ப காலகட்டத்தில் கட்டுப்பாட்டிற்குள் இருந்த நிலையில், தற்போது நாளுக்குநாள் அதிகரித்து வருகிறது. குறிப்பாகக் கடந்த எட்டு நாட்களில் அந்நாட்டில் புதிதாக 80,000 பேருக்கு மேல் கொரோனா தொற்றால் பாதிக்கப்பட்டுள்ளனர்.

இந்நிலையில் கடந்த 24 மணி நேரத்தில் மேலும் 11,012 பேருக்கு கொரோனா தொற்று உறுதி செய்யப்பட்டுள்ளது. இதன்மூலம் அங்கு வைரஸ் தொற்றால் பாதிக்கப்பட்டோர் எண்ணிக்கை தற்போது 2 லட்சத்து 9 ஆயிரத்து 688 ஆக அதிகரித்துள்ளது. கொரோனா தொற்றுக்கு இதுவரை அங்கு 1,915 பேர் உயிரிழந்துள்ளனர்.

கொரோனாவால் அதிகம் பாதிக்கப்பட்ட நாடுகளின் வரிசையில் பிரான்ஸ், ஜேர்மனி ஆகிய நாடுகளை பின்னுக்குத்தள்ளி ரஷ்யா ஐந்தாவது இடத்தில் உள்ளது. மேலும் அங்கு கொரோனா தொற்றில் இருந்து 34,306 பேர் முழுமையாக சிகிச்சை பெற்று குணமடைந்து வீடு திரும்பியுள்ளனர்.

கனடாவில் அத்தியாவசிய சேவை ஊழியர்களுக்கு அதிகப்படியான ஊதிய உயர்வு அதிரடியாக அறிவிப்பு

பிரதமர் ஜஸ்டின் டூர்டோ அசத்தல் நடவடிக்கை

கனடா நாடு முழுவதும் உள்ள அத்தியாவசிய தொழிலாளர்களுக்கான ஊதியத்தை அந்த நாட்டு பிரதமர் ஜஸ்டின் டூர்டோ அதிரடியாக உயர்த்தியுள்ளார்.

இந்த நாட்டை வழிநடத்த நீங்கள் உங்கள் உடல் நலத்தைப் பணயம் வைத்து செயல்படுகிறீர்கள். ஆனாலும், குறைந்த ஊதியத்தைச் சம்பாதிக்கிறீர்கள். நீங்கள் உயர்வுக்கு தகுதியானவர்கள் என்று அவர் கூறியுள்ளார்.

அத்தியாவசிய தொழிலாளர்களுக்கான அடிப்படை ஊதியத்தை மாதத்திற்கு 1,800 டொலருக்கும் குறைவாக இருக்க கூடாது என்னும் வகையில், இந்த ஒப்பந்தம் போடப்பட்டுள்ளது. இந்திய ரூபாய் மதிப்பில் இது, 1,35,963 ரூபாய் அளவுக்கானது.

"பிரதமர் அறிவிப்பை கேட்பது மகிழ்ச்சியாக இருக்கிறது. ஆனால் அறிவிப்பு செயல்பாட்டுக்கு வருவதை அவர்கள் பார்க்க விரும்புகிறார்கள் என்று உடல்நல

சங்கத்தின் தலைவர் ரீலன் ஸ்டீவ்ஸ் கூறினார்.

கோவிட் - 19 பிரச்சினையால், தங்கள் சங்கத்தைச் சேர்ந்த மூன்று சுகாதாரப் பணியாளர்கள் இறந்துவிட்டனர் எனவும், தனிப்பட்ட பாதுகாப்பு உபகரணங்கள் இல்லாதமை ஒரு தொடர்ச்சியான பிரச்சினையாக இருந்து வருவதாகவும், ஸ்டீவ்ஸ் கூறினார்.

அத்தியாவசிய பணியாளர்களுக்கு ஊதிய உயர்வை அறிமுகம் செய்துள்ள கனடா பிரதமரின் உத்தரவு பிற நாடுகளுக்கு ஒரு முன்னுதாரணமாகும். அரசு ஊழியர்கள் சம்பளத்தை பிடித்தம் செய்யும் நாடுகளுக்கு மத்தியில், கனடா முன்னுதாரணமாக திகழ்கிறது.

இதனிடையே கனடாவில் 67 ஆயிரத்து 702 பேர் கொரோனா தாக்குதலுக்கு ஆளாகியுள்ள நிலையில் கொரோனா பாதிப்பின் மையமாக திகழ்கிறது மாண்ட்ரீல் தீவு. அங்கு மட்டும் 18 ஆயிரத்திற்கும் மேற்பட்டோ



ருக்கு கொரோனா இருப்பது உறுதியாகியுள்ளது. கொரோனாவின் தீவிரம் இன்னும் ஓயாத நிலையில் கியூபெக் மாகாணத்தை மீண்டும் வணிகத்திற்கு திறக்க அம் மாகாண ஆளுநர் முடிவு செய்திருப்பது நாட்டையே மோசமான நிலைக்கு தள்ளிவிடும் என கனடா பிரதமர் ஜஸ்டின் டூர்டோ வருத்தம் தெரிவித்துள்ளார்.

குஜராத்தின் கீர் வனப் பிரதேசத்தில் 3 மாதங்களில் 23 சிங்கங்கள் சாவு!

ஜீனாகத், மே11
குஜராத்தின் கீர் வனப்பகுதியில் கடந்த 3 மாதங்களில் 23 சிங்கங்கள் அடுத்தடுத்து மரணமடைந்துள்ளன. இதற்கு மலேரியா போன்ற நோயை உருவாக்கும் வைரஸ் தாக்குதலும் ஒரு காரணம் என்கின்றனர் கால்நடை மருத்துவர்கள்.
குஜராத் மாநிலம் ஜீனாகத் மாவட்டத்தின் கீர் வனப்பகுதியில் ஆசிய சிங்கங்கள் அதிக எண்ணிக்கையில் வாழ்கின்றன. இந்தியாவில் சிங்கங்கள் வாழும் ஒரே வனப்பகுதிகள்தான். கீர் வனப்பகுதியில் 2 ஆண்டுகளுக்கு முன்னர் அடுத்தடுத்து சிங்கங்கள் உயிரிழந்தமை பெரும் அதிர்ச்சியை ஏற்படுத்தியிருந்தது.

வழக்கமாக சிங்கங்களிடையே சண்டை, முதுமை போன்ற காரணங்கள் முதன்மை யாகக் சொல்லப்பட்டன. ஆனால் சிங்கங்களை கொல்லும் கொடிய கெணைன் டிஸ்டெம்பர் என்கிற வைரஸ்தான் சிங்கங்களை தாக்கியது தெரியவந்தது. இதற்கான தடுப்பூசிகள் போடப்பட்டு சிங்கங்கள் காப்பாற்றப்பட்டன. தற்போதும் மாநிலத்தின் கீர் காடுகளில் 3 மாதங்களில் 23 சிங்கங்கள் அடுத்தடுத்து இறந்துள்ளன.
தற்போது இதற்கும் கொரோனா வைரஸ் பரவலுக்கும் தொடர்பு இல்லை எனத் தெரியவந்துள்ளது. இந்த



நிலையில் கீர் வனப் பகுதியில் சிங்கங்கள் மரணம் குறித்து ஆய்வு செய்யப்பட்டு வருகிறது. மலேரியா போன்றவற்றை உருவாக்கும் வைரஸ் தாக்குதல்தான் இதற்கு காரணம் எனக் கூறப்படுகிறது.

தமிழகத்தில் கொரோனா தொற்று எண்ணிக்கை 7,204 ஆக உயர்வு!

நேற்று மட்டும் 669 பேர் சென்னையில் 509 பேர்

தமிழகத்தில் கொரோனா பாதித்தவர்கள் எண்ணிக்கை 7,204 ஆக உயர்ந்துள்ளது.
கொரோனா வைரசால் தமிழகத்தில் பாதிக்கப்பட்டோரின் எண்ணிக்கை தொடர்ந்து அதிகரித்து வருகிறது. டெல்லி மத மாநாட்டில் தொடர்புடைய 1,500 க்கும் மேற்பட்டோரை தொடர்ந்து, தற்போது தமிழகத்தில் சென்னை கோயம்பேடு மார்க்கெட்டுடன் தொடர்புடையவர்கள் தொடர்ந்து கொரோனா நோய் தொற்றால் பாதிக்கப்பட்டு வருகின்றனர்.
இந்த நிலையில் சென்னையைத் தொடர்ந்து கடலூர், திருவள்ளூர், விழுப்புரம், செங்கல்பட்டு, காஞ்சிபுரம் ஆகிய மாவட்டங்களிலும் தொடர்ந்து கொரோனா பாதித்தோரின் எண்ணிக்கை அதிகரித்து வருகிறது. பாதிக்கப்பட்டவர்களின் எண்

ணிக்கை ஒருபுறம் அதிகரிக்க, மறுபுறம் கொரோனா வைரஸால் உயிரிழப்புக்களும் அதிகரித்து வருகின்றன. தமிழகத்தில், நேற்று கொரோனா வைரஸ் பாதிக்கப்பட்டவர்கள் எண்ணிக்கை நேற்று முன்தின நிலைவரப்படி 6 ஆயிரத்து 535 ஆக உயர்ந்துள்ளது. கொரோனா பாதிப்பால் உயிரிழந்தோர் எண்ணிக்கை 44 ஆக இருந்தது.
இந்த நிலையில் சுகாதாரத்துறை அமைச்சகம் வெளியிட்ட தகவலின் படி, தமிழகத்தில் நேற்று 669 பேருக்கு கொரோனா தொற்று உறுதி செய்யப்பட்டுள்ளது. இதன் மூலம், தமிழகத்தில் கொரோனா தொற்று உறுதி செய்யப்பட்டவர்கள் எண்ணிக்கை 7,204 ஆக உயர்ந்துள்ளது. சென்னையில் மட்டும் இன்று 509 பேருக்கு கொரோனா பாதிப்பு ஏற்பட்டுள்ளது. சென்னையில் இதுவரை கொரோனா உறுதி செய்யப்பட்டோர் எண்ணிக்கை 3, 839 ஆக உயர்ந்துள்ளது. கொரோனா பாதிப்பால் உயிரிழந்தோர் எண்ணிக்கை 47 ஆக உயர்ந்துள்ளது.

இந்தியா தக்கலாம் என்ற அச்சத்தினால் விமான ரோந்தை அதிகப்படுத்தியது பாக்!.



புதுடில்லி, மே11
காஷ்மீரின் ஹரிந்த்வாராவில், இந்திய இராணுவத்தின் உயர் அதிகாரி பயங்கரவாதிகளால் சுட்டு கொல்லப்பட்டார். இதற்கு இந்தியா பதிலடி கொடுக்கும் என்ற அச்சத்தில், பாகிஸ்தான் தனது விமானப்படை விமானங்களின் ரோந்துப் பணிகளை அதிகப்படுத்தியுள்ளது எனக் கூறப்படுகிறது.

தெரிந்த உடனே பாகிஸ்தான் விமானப்படை விமானங்கள் ரோந்தில் ஈடுபடத் தொடங்கின. இது குறித்து இந்தியா நன்கு அறிந்து வைத்துள்ளது. எல்லையில் பாகிஸ்தான் தொடர்ந்து அத்து மீறலில் ஈடுபட்டு வரும் நிலையில், இராணுவ அதிகாரி மரணத்தை தொடர்ந்து, இந்தியா ஏதாவது பதிலடி நடவடிக்கையில் இறங்கக்கூடும் என்ற பயத்தில், அதனை தடுக்க முன்னெச்சரிக்கையாக பாகிஸ்தான் போர் விமானங்கள் ரோந்து பணியில் ஈடுபட்டுள்ளன. - இவ்வாறு அந்த வட்டாரங்கள் தெரிவித்துள்ளன.

ஜம்மு - காஷ்மீரின் ஹரிந்த்வாராவில், அத்துமீறி நுழைந்த பாகிஸ்தான் பயங்கரவாதிகளுடனான சண்டையில், இந்திய இராணுவத்தின் மூத்த அதிகாரிகள் உட்பட, ஐந்து பேர் உயிரிழந்தனர். இதற்கு, இந்திய மத்திய அரசு கண்டனம் தெரிவித்துள்ளதுடன், 'தகுந்த பதிலடி கொடுக்கப்படும்' என, எச்சரித்தது.

கடந்த சில ஆண்டுகளாக, பயங்கரவாதிகள் தாக்குதலுக்கு இந்திய இராணுவம் பதிலடி கொடுத்து வருகிறது. உயிரியல் பயங்கரவாதிகள் நடத்திய தாக்குதலுக்குப் பதிலடி கொடுக்கும் வகையில் சர்ஜிக்கல் தாக்குதல் நடத்தப்பட்டது.

இந்நிலையில் மத்திய அரசு வட்டாரங்கள் கூறுகையில், மத்திய அரசின் எச்சரிக்கையை அடுத்து, பாகிஸ்தான் விமானப்படைக்கு சொந்தமான எவ் - 16, ஜே. எவ். 17 போர் விமானங்கள் எல்லை பகுதியில் ரோந்துப் பணிகளை அதிகப்படுத்தியுள்ளன. இராணுவ அதிகாரி இறந்த தகவல்

பாலக் கோட்டில் பயங்கரவாதிகள் தாக்குதலுக்கு பதிலடியாக பாலக் கோட்டிற்குள் இந்திய விமானப்படை விமானங்கள் சென்று பயங்கரவாதிகள் முகாம்கள் மீது தாக்குதல் நடத்தின என்பது குறிப்பிடத் தக்கது

தமிழகத்தில் மதுக்கடைகளைத் திறப்பீர்களானால் மீண்டும் ஆட்சிக்கு வரும் கனவை மறுந்து விடுங்கள்!

ஆட்சியாளர்களுக்கு ரஜினிகாந்த் அதிரடி ட்விட் செய்தி



சென்னை, மே 11
டாஸ்மாக் கடைகளை (மதுக்கடைகளை) மறுபடி திறந்தால் மீண்டும் ஆட்சிக்கு வரும் கனவை மறுந்து விட வேண்டும் என ரஜினிகாந்த் ட்விட்டரில் பதிவிட்டு தமிழக அரசை எச்சரித்துள்ளார்.
தமிழகத்தில் டாஸ்மாக் கடைகளை மூட சென்னை உயர் நீதிமன்றம் அதிரடி உத்தரவு பிறப்பித்தது. இதையடுத்து தமிழகத்தில் செயல்பட்டு வந்த அனைத்து டாஸ்மாக் கடைகளும் மூடப்பட்டன.

டாஸ்மாக்கை மூடியதால் அரசுக்கு வருமானம் கிடைப்பதில் சிக்கல் ஏற்பட்டுள்ளதாகக் கூறி சென்னை உயர் நீதிமன்றம் வழங்கிய தீர்ப்பை எதிர்த்து உச்சநீதிமன்றத்தில் தமிழக அரசு மேல்முறையீடு செய்துள்ளது.
டாஸ்மாக் விவகாரத்தில் தமிழக அரசு தாக்கல் செய்துள்ள மேல்முறையீட்டிற்கு மக்கள், அரசியல் கட்சியின் உள்பட பல்வேறு தரப்பினர் கும் கண்டனம் தெரிவித்துள்ளனர்.
இந்நிலையில், டாஸ்மாக் தொடர்பாக தமிழக அரசின் நிலைபாட்டை விமர்சித்து நடிகர் ரஜினிகாந்த் கும் கண்டனம் தெரிவித்துள்ளார். டாஸ்மாக்கை அரசு திறந்தால் மீண்டும் ஆட்சிக்கு வரும் கனவை மறுந்து விடுங்கள் என ரஜினிகாந்த் தெரிவித்துள்ளார்.
இது குறித்து அவர் வெளியிட்டுள்ள ட்விட்டர் பதிவில், "இந்த நேரத்தில் அரசு டாஸ்மாக் கடைகளை மறுபடி திறந்தால் மீண்டும் ஆட்சிக்கு வரும் கனவை மறுந்து விட வேண்டும். தயவுசெய்து கஜானாவை நிரப்ப நல்ல வழிகளை பாருங்கள்" என தெரிவித்துள்ளார்.

முன்னாள் பிரதமர் மன்மோகன் சிங் ஆஸ்பத்திரியில்!

இந்தியாவின் முன்னாள் பிரதமரும், பொருளாதார நிபுணருமான மன்மோகன் சிங் நெஞ்சுவலியின் காரணமாக நேற்று இரவு எம்ஸ் மருத்துவமனையில் அனுமதிக்கப்பட்டார் என்கிறது ஏ.என்.ஐ செய்தி தெரிவிக்கின்றது.
கொவிட் - 19 இனால் இந்தியப்

பொருளாதாரம் மிக மோசமாக பாதிக்கப்படும் என தொடர்ந்து அவர் தெரிவித்து வந்தார்.
அண்மையில் காங்கிரஸ் முதல்வர்கள் இணையவழி கூட்டம் சோனியா தலைமையில் நடந்தது. அதில் மன்மோகன் கலந்துகொண்டு, ஊரடங்கு தொடர்பாக கேள்விகளை எழுப்பினார்.
மேலும், மாநிலங்களுக்குத் தேவையான நிதியை மத்திய அரசு ஒதுக்கவில்லை என்றும் அப்போது அவர் குற்றஞ்சாட்டியிருந்தார்.



ஏர் இந்தியா விமானிகள் 5 பேருக்கு கொரோனா

ஏர் இந்தியாவின் விமானிகள் 5 பேருக்கும், அதன் பொறியியல் பிரிவைச் சேர்ந்த 2 பணியாளர்களுக்கும் கொரோனா தொற்று ஏற்பட்டுள்ளது. தாக்கத் தகவல் வெளியாகி உள்ளது.
வெளிநாட்டு இந்தியர்களை மீட்கும் பணியை தொடக்கி உள்ள ஏர் இந்தியா, தனது விமானிகள் அனைவருக்கும் கொரோனா பரிசோதனை செய்து வருகிறது. அதே சமயம் இந்த 5 பைலட்டுகளும் கடந்த 3 வாரங்களாக எந்த விமானத்தையும் இயக்க

வில்லை என்றும் கூறப்படுகிறது.
இவர்கள்கடைசியாக ஏப்ரல் 20 ஆம் திகதிக்கு முன்னர் சீனாவுக்கு சரக்கு விமானங்களை இயக்கினர் என ஏர் இந்தியா வட்டாரங்கள் தெரிவித்துள்ளன.
எனவே இவர்களுக்கு தொற்று இருப்பதாக கிடைத்த முடிவு ஆச்சரியத்தை ஏற்படுத்தி உள்ளது. தரக்குறைவான கீட்டுகளில் பரிசோதனை நடத்தப்பட்டு இந்த தவறான முடிவு கிடைத்திருக்கலாம் எனவும் கூறப்படுகிறது.

கூ யுபா போன்ற தீவாக உள்ள நாடுகள் கொரோனாவைக் கட்டுப்படுத்துவதில் உலகில் முன் உதாரணமாக விளங்குகின்றன.

ஆனால் அவ்வாறு தனித்தீவாக உள்ள இலங்கை, குறிப்பிட்ட சில அடி தூரத்திற்கு அப்பால் காற்றில் பரவமுடியாத இயல்பைக்கொண்ட ஒரு தொற்று நோயை கட்டுப்படுத்த முடியாமல் திண்டாடுகின்றது.

பிரதான நுழைவாயிலாக செயற்படும் துறைமுகத்தையும் விமான நிலையைத்தையும் கட்டுப்படுத்தியிருந்தால் கொரோனாவை இலங்கைக்குள் நுழையவிடாமல் தடுத்திருக்கமுடியும். அத்தகைய முன் ஆயத்த திட்டமிடல்களிற்கும் செயற்பாடுகளிற்கும் பதிலாக யுத்த வெற்றிவாதம் எனும் பொருத்த மற்ற வீண் கதை பேசி முகம் குப்புற விழுந்திருக்கிறது இலங்கை அரசும் அதன் இராணுவமும்.

கொரோனாத் தொற்று இலங்கையில் பரவரத் தொடங்கியபோது அதனை எதிர்கொள்வதற்கான முழுப்பொறுப்பும் இராணுவத்திடமே ஒப்படைக்கப்பட்டது.

சமகாலத்தில் இராணுவத்தரப்பில் இருந்தும் அரசியல் தரப்பில் இருந்தும் விடுதலைப்புலிகளைப் போரில் தோற்கடித்ததுபோல் கொரோனாவையும் தோற்கடிக்க வேண்டும் என்ற ஒப்பீட்டு அடிப்படையிலான கருத்துக்கள் வெளிவர ஆரம்பித்தது.

இந்த ஒப்பீட்டுக் கருத்துக்கள் பல்வேறு வாதப் பிரதிவாதங்களை உருவாக்கியிருந்தாலும் அரசியல் வாதிகளையும் இராணுவத்தையும் பொறுத்தவரை அவர்களின் ஒப்பீட்டுக்குப் பின்னால் வலுவான காரணங்கள் பல உண்டு.

அதில் விடுதலைப் புலிகளை தோற்கடித்த மையை சிங்கள இராணுவத்தின் மிகப்பெரிய சாதனையாக ஏற்றுக்கொண்டு கொண்டாடுவது ஒரு காரணம்.

அவர்கள் கூறும் பயங்கரவாத அச்சுறுத்தலை தோற்கடித்ததுபோல் கொரோனா அச்சுறுத்தலையும் தோற்கடித்து, இராணுவத்திற்கு மேலும் புகழ் ஏற்றிக் கொண்டாட வேண்டும் என்பது இன்னொரு காரணம்.

ஆனால் நடைமுறையில் கொரோனாவை எதிர்கொள்வதில் இராணுவம் திண்டாடுகின்றது. கொரோனாவை எதிர்கொள்வதன் மூலம் புகழ் சம்பாதிக்கப் புறப்பட்ட இராணுவத்தின் நிலைமை



ஓதுவோன்

கொரோனாவில் தலையெடுக்கும் இனப்படுகொலை இராணுவத்தின்

உண்மைத் தோல்வி



தலைகீழாக மாறத் தொடங்கியிருக்கிறது. சொந்த இடங்களிற்குச் சென்ற கடற்படையினரும் அவர்களின் குடும்பத்தினரும் இழிவுபடுத்தப்படுகின்றனர். தயவு செய்து அவ்வாறு யாரும் நடந்து கொள்ளவேண்டாம் என்று பாதுகாப்புச் செயலாளர் கமால் குணரட்ன இரந்து கேட்கும் அளவிற்கு சிங்கள மக்கள் தங்களது சொந்த இராணுவத்தையே வெறுக்கும் நிலை ஏற்பட்டிருக்கிறது.

போரின் வெற்றிநாயகர்கள் என கொண்டாடப்பட்ட கோட்டாபய, கமால் குணரட்ன, சவேந்திர சில்வா என அதி உச்சப் பதவிகளில் இருக்கும் இவர்களுக்கு இதனால் சங்கடமான நிலைமை ஏற்பட்டிருக்கிறது.

இந்நிலையில் இவர்கள் போரையே உண்மையில் வெல்லவில்லை. அப்படியாயின் போரை வென்றதுபோல் எப்படி கொரோனாவை வெல்லமுடியும்? என்ற கேள்வி இன்னொரு பக்கத்தில் எழுவது தவிர்க்கமுடியாதது.

அதனை தர்க்க ரீதியாகவும் தரவுகள் ரீதியாகவும் நிறுவவும் முடியும்.

1990 முதல் 2000 ஆண்டு வரை விடுதலைப் புலிகள் மரபுவழிச்சமர் புரிந்த சுமார் ஒரு தசாப்த காலத்தில் சிங்கள இராணுவமும் விடுதலைப்புலிகளும் மோதிக்கொண்ட களங்களை எல்லாம் ஆய்வு செய்தால் சிங்கள இராணுவம் விடுதலைப்புலிகளால் தோற்கடிக்கப்பட்ட இராணுவம் என்பது தெளிவாக புலனாகும்.

சர்வதேச இராணுவ தரத்தின்படி 400 தொடக்கம் 1200 துருப்புக்களைக் கொண்டது ஒரு பற்றாலியன். இதனை ஒரு லெப்ரினன்ட் கேணல் வழிநடத்துவார்.

விடுதலைப்புலிகள் ஒரு பற்றாலியனில் அண்ணளவாக 400 வீரர்களைக் கொண்டிருந்தனர்.

குடாரப்பு தரையிரக்கச் சமரில் மூன்று பற்றாலியனைக் கொண்ட 1200 புலிகள் களமிறங்கினர். ஒவ்வொரு பற்றாலியனிற்கும் மாலதி படையணித் தளபதி விதுசா, சோதியா படையணித் தளபதி துர்க்கா, சாள்ஸ் அன்ரனி

படையணித் தளபதி ராஜசிங்கன் உட்பட்ட மூன்று லெப்ரினன்ட் கேணல்கள் தலைமை தாங்கினர்.

மூன்று பற்றாலியன்கள் கொண்டது ஒரு பிரிகேட் அல்லது நெஜிமென்ட் என அழைக்கப்படும். இதனை வழிநடத்துபவர் கேணல் அல்லது பிரிகேடியர் என்பதுதான் சர்வதேச தரம்.

சொந்த இடங்களிற்குச் சென்ற கடற்படையினரும் அவர்களின் குடும்பத்தினரும் இழிவுபடுத்தப்படுகின்றனர். தயவு செய்து அவ்வாறு யாரும் நடந்து கொள்ள வேண்டாம் என்று பாதுகாப்புச் செயலாளர் கமால் குணரட்ன இரந்து கேட்கும் அளவிற்கு சிங்கள மக்கள் தங்களது சொந்த இராணுவத்தையே வெறுக்கும் நிலை ஏற்பட்டிருக்கிறது.

அதன்படி குடாரப்பில் 1200 பேர் கொண்ட ஒரு நெஜிமென்டிற்கு தலைமை தாங்கிய, மூன்று லெப்ரினன்ட் கேணல்களை வழிநடத்திய தளபதி பால்ராஜ் சர்வதேச இராணுவ தரத்தில் பிரிகேடியர் பதவிக்கு தகுதியானவரானார்.

மறுமுதல் மூன்று டிவிசன்களைக் கொண்ட சுமார் 36,000 இராணுவத்தினரும் அவர்களின் படைக்கலப் பலமும் குடாரப்பு தரையிரக்கச் சமரில் பிரிகேடியர் பால்ராஜ் இடம் தோல்விகண்டது.

சர்வதேச தரத்தில் ஒரு டிவிசன் அண்ணளவாக 7,000 தொடக்கம் 22,000 துருப்புக்களைக் கொண்டது. இதனை வழிநடத்துபவர் மேஜர் ஜெனரலாவார். இலங்கை இராணுவத்தில் ஒரு டிவிசன் என்பது அண்ணளவாக 12,000 இராணுவத்தினரைக் கொண்டது.

(08 ஆம் பக்கம் பார்க்க)



கொரோனாவில் தலையெடுக்கும் இனப்படுகொலை இராணுவத்தின்

(07 ஆம் பக்கத் தொடர்ச்சி)
2 தொடக்கம் 7 டிவிசன்களைக் கொண்டது ஒரு கோர்ப்ஸ் என அழைக்கப்படும். இதில் அண்ணளவாக 30,000 தொடக்கம் 50,000 துருப்புக்கள் இருக்கும். இதனை வழிநடத்துபவர் லெப்டினன்ட் ஜெனரலாவார். அன்றைய நிலையில் விடுதலைப் புலிகளினதும் இலங்கை இராணுவத்தினதும் இராணுவ தரத்தை மேற்படி தரவுகளின் அடிப்படையில் மதிப்பீடு செய்தால் இரு பகுதியிலும் வழங்கப்பட்டிருந்த இராணுவப் பதவிகள் சர்வதேச தரத்தில் இருந்ததைக் கவனிக்கலாம். ஆனால் 1200 வீரர்களைக்கொண்ட ஒரு றெஜிமென்ட் புலிகளிடமும் அதன் தளபதியான பிரிகேடியர் பால்ராஜஜிடமும் சுமார் 36000 படையினரைக் கொண்ட மூன்று டிவிசன் இராணுவமும் அதன் மேஜர் ஜெனரல்களும் கூடவே அப்போது இராணுவத் தளபதியாகவிருந்த லெப்டினன்ட் ஜெனரல் சிறீலால் வீரசூரிய, கடற்படைத் தளபதி வைஸ் அட்மிரல் சிசில் தீசேரா, விமானப்படைத் தளபதி ஏயார் மார்சல் ஜெயலத் வீரக்கொடி ஆகியோர் தோற்றமை புலிகளை இராணுவ ரீதியாக தோற்கடிக்க முடியாது என்ற உண்மையை இராணுவ அர்த்தத்தில் நன்கு வெளிக்காட்டியது. இதன் பின்னர் நடந்த தீச்சுவாலைச் சமர் மேலும் அதனை உறுதிப்படுத்தியது. இவ்வாறு களத்தில் நேரடியாக வெல்ல முடியாத புலிகளை வெல்வதற்கு பல்வேறு உத்திகள் ஆராயப்பட்டன. அதில் வேற்று நாட்டு இராணுவத்தை பயன்படுத்துவதும் இனப்படுகொலையை மேற்கொள்வதும் முக்கியமானவை என முடிவெடுக்கப்பட்டது. அதன்படி 2006 இல் மீண்டும் வெடித்த யுத்தத்தில் 20 இற்கும் மேற்பட்ட நாடுகள் வெவ்வேறு காரணங்களின் அடிப்படையில் யுத்தத்தில் நேரடியாகவும் மறைமுகமாகவும் ஈடுபடுத்தப்பட்டன. பல்வேறு சந்தர்ப்பங்களில் பங்குபற்றிய வெளிநாட்டு இராணுவத்தினர் பற்றிய விவரங்கள் மறைக்கவும் மறுக்கவும் முடியாத வகையில் அம்பலமாகியிருந்தன. இவை தொடர்பான புரண விவரங்கள் விடுதலைப்

புலிகளின் சமர் ஆய்வு மையத்திடம் இருந்தது. அதனை உறுதிப்படுத்தும் விதமாக விடுதலைப் புலிகளின் சமர் ஆய்வு மையப் பொறுப்பாளர் யோகரத்தினம் யோகி அவர்கள் போரின் இறுதி நாள்களில் வழங்கிய ஒலிப்பதிவில் பங்குபற்றிய நாடுகள் சிலவற்றின் பெயர்களை வெளிப்படையாக கூறியிருந்தார். பாரிய அளவில் பொதுமக்களைப் படுகொலை செய்வதன் ஊடாக விடுதலைப் புலிகளை நிலைகுலையச் செய்ய முடியும் என சிங்கள இராணுவத் தரப்புக் கணித்திருந்தது. அதன்படி போரில் வெல்லும் இன்னொரு உத்தியாக இனப்படுகொலையை அரங்கேற்றியது. அதன்படி 2006 முதல் 2009 வரை நடந்த யுத்தத்தின் இலக்காக பொதுமக்களைக் கொலை செய்வதை முன்னிறுத்தியிருந்தார்கள். பாதுகாப்பு வலயம் என அறிவித்து அங்கு மக்கள் திரண்ட பின்னர் இலகுவாக கொத்தாக கொன்றதை தமிழ் மக்கள் நன்கு அறிவார்கள். இவ்வாறு சுமார் மூன்று வருடத்தில் வன்னியில் வாழ்ந்த மக்களில் அரைவாசிக்கும் அதிகமானவர்களை கொன்றொழித்தார்கள். இறுதியில் படுகொலை செய்யப்பட்ட 1,50,000 மக்களோடு புலிகளும் செயலிழந்துபோகச் செய்யப்பட்டார்கள். நிலங்களைப் பிடிப்பதற்குப் பதிலாக ஆள்களை கொல்வதையே இந்த யுத்தத்தின் மூலோபாயமாக கொண்டிருந்தோம் என அப்போதைய இராணுவத்தளபதி சரத்பொன்சேகா வாக்குமூலம் வழங்கியிருப்பது என்பது இலங்கை இராணுவம் அடைந்தது இராணுவ வெற்றி அல்ல. இனப்படுகொலை வெற்றி என்பதை நூறுசதவீதம் உறுதிப்படுத்துகிறது. இவ்வாறு இலங்கை இராணுவத்தினதும் விடுதலைப் புலிகளினதும் பலத்தையும் பலவீனத்தையும் வெற்றிகளையும் தோல்விகளையும் இராணுவ அர்த்தத்தில் பகுப்பாய்வு செய்து பார்த்தால் 2006 இற்குப் பின்னர் வெடித்த யுத்தத்தில் விடுதலைப் புலிகளின் வீழ்ச்சியை புலிகளின் இராணுவத் தோல்வியாக வரையறுக்க முடியாது. அதே நேரம் இலங்கை இராணுவத்தின் வெற்றியை சிங்களத்தின் இராணுவ வெற்றியாகவும் நிறுவ முடியாது. இதனை இன்னொரு அர்த்தத்தில் சொன்னால் விடுதலைப் புலிகளிற்கும் இலங்கை இராணுவத்திற்கும் இடையிலான உண்மையான நேரடியான போர் 2000 ஆண்டிற்குப் பின்னர் நடைபெறவில்லை என்றே சொல்லலாம். இந்நிலையில் இனப்

படுகொலை மூலம் புலிகளை முடமாக்கி இருபதிற்கும் மேற்பட்ட நாடுகளின் ஆதரவுடன் விடுதலைப் புலிகளை தோற்கடித்ததை ஒரு மாபெரும் இராணுவ வெற்றியாக கொண்டாடுவது நகைப்பிற்கிடமானது. அதுவும் இனப்படுகொலைக்கு தலைமை தாங்கிய இராணுவத்தளபதி சரத்பொன்சேகாவிற்கு பீல்ட் மார்ல் பட்டம் வழங்கியது உலக இராணுவ வரலாற்றிற்கே அவமானம். 2 தொடக்கம் 5 கோர்ப்ஸ் இனை கொண்டது ஒரு பீல்ட் ஆர்மி என அழைக்கப்படும். இது அண்ணளவாக 1,00,000 தொடக்கம் 3,00,000 வீரர்களைக் கொண்டது. இதனை வழிநடத்துபவர் லெப்டினன்ட் ஜெனரல் அல்லது ஜெனரல் ஆவார். இரண்டிற்கும் மேற்பட்ட பீல்ட் ஆர்மியைக் கொண்டது ஆர்மி குறூப் அல்லது புரொண்ட என அழைக்கப்படுகிறது. இதனை ஜெனரல் அல்லது பீல்ட் மார்ல் வழிநடத்துவார். சர்வதேச தரத்தின்படி மேற்படி குறிப்பிடப்பட்ட படை பலத்துடன் இன்னொரு நாட்டுடன் சண்டையிட்டாலே ஒரு பீல்ட் மார்ல் பட்டம் வழங்கப்படுவது வழமை. இலங்கை இராணுவத்தினையும் பொறுத்தவரை அவர்கள் லெப்டினன்ட் ஜெனரல் அல்லது ஜெனரல் தரங்களிற்கு மேல் செல்ல தகுதி அற்றவர்கள். ஆனால் விசித்திரமாக குடாரப்பில் ஒரு றெஜிமென்ட் புலிகளிடமும் அதன் தளபதியான பிரிகேடியர் பால்ராஜ் ஜிடமும் புறமுதுகிட்டு ஓடிய சரத்பொன்சேகா அதன் பின்னர் உண்மையான இராணுவ ரீதியிலான யுத்தம் எதையுமே எதிர்கொள்ளாமல் பீல்ட் மார்ல் ஆகியிருக்கிறார். இவ்வாறுதான் இலங்கை இராணுவம் பரிணாம வளர்ச்சி அடைந்திருக்கிறது. உண்மையான சண்டையைச் செய்யாதவர்கள், உண்மையான வெற்றியை அடையாதவர்கள் எவ்வாறு அதற்குரிய தரத்துடன் இருக்கமுடியும்? இனப்படுகொலை வெற்றியை இராணுவ வெற்றியாக கொண்டாடுபவர்களிடம் உண்மையான இராணுவ வெற்றியும் இருக்காது அதற்கான தரமும் இருக்காது நேர்த்தியான இராணுவப் பண்புகளும் இருக்காது. அதே நேரம் கொரோனா போன்றதொரு சர்வதேச சுகாதார நெருக்கடியை இராணுவத்தின் தலைமையில் எதிர்கொள்ளல் என்பதும் ஒரு சரியான வழிமுறையும் கிடையாது என்பதை கொரோனா வெளிக்காட்டியிருக்கிறது. அதேசமயம், யுத்த வெற்றியை அடைய சிங்கள இராணுவம் நேரடி தமிழ் இனப்படுகொலையை ஓர் உத்தியாகக் கையாண்டது போல் கொரோனாவை வெல்ல இராணுவத்தை பயன்படுத்தும் உத்தியைப் பயன்படுத்தி தமிழ் மக்களை திட்டமிட்ட இன அழிப்பிற்கு உள்ளாக்கலாம் என்பதை கவனத்தில் கொள்ளத் தவறக் கூடாது. நன்றி:- பதிவு

50 Pieces **Free Home Delivery (5KM)**

Face Mask Starting Price Rs. 60/-

SAFETY FACE MASK
3PLY WITH PROTECTION-FILTER LAYER (Surgical Mask)
HYPOALLERGENIC
HIGH FILTRATION CAPACITY
STRETCHABLE EAR LOOPS

SUPER KING SANITIZER (500ml)
70% Genuine Alcohol Level
Government Registered MRP Price: 980/- Discount Price : Rs. 750/-

உங்கள் வீடு, காரியாலயத்துக்கு கொண்டு வந்து தரப்படும் 5KM உட்பட்ட பிரதேசங்களுக்கு இலவச விநியோகம் கூடிய தொகைக் கொள்வனவுகளுக்கு விசேட விலைக்கழிவு யாழ் மாவட்டத்தில் எப் பிரதேசங்களுக்கும் விநியோகிக்கப்படும்

(Be Safe, Stay Safe, saynoto COVID 19)

NORTH LEAD DISTRIBUTORS
#253, Stanley Road, Jaffna Town.

0774192275
0779184018

PCP northern PC PARK

வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Northern Pc Park 077 757 0124 021 567 5566
NPcpark 077 336 6443 021 222 9581 info@pcpark.co
northernpcpark 075 555 7327 021 222 2050
Northern PC Park 071 777 2377 021 222 0388 www.pcpark.co

Hot Line:- 077 777 1545

SRI MURUGAN
COMMUNICATION & AGENCY POST OFFICE

உலகெங்குமிருந்து உறவுகளுக்கு தயார்செய்து பெறிக் கிழிசேவை உடனுக்குடன் அனுப்ப

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்: அதிவிரைவு பாதுகாப்பு நம்பகத் தன்மை.

WESTERN UNION WU
மூலமாக அனுப்பப்படும் பணத்தை பாதுகாப்பாக எம்மிடம் பெற்று பயணப் பயினை யரிசாக வெல்லுங்கள்.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

பெருந்தோட்டப் பகுதிகளில் தொற்றாளர் இன்னும் அடையாளம் காணப்படவில்லை

பெருந்தோட்டப்பகுதிகளில் கொரோனா நோயாளி எவரும் இன்னும் அடையாளம் காணப்படவில்லை. எனவே, சுகாதார அதிகாரிகளால் வழங்கப்படும் அறிவுறுத்தல்களை பின்பற்றி, அவர்களுக்கு ஒத்துழைப்பு வழங்கும் பட்சத்தில் கொரோனாப் பிரச்சினையிலிருந்து விடுபடலாம். - என்று இலங்கைத் தொழிலாளர் காங்கிரஸின் தலைவரும், அமைச்சருமான ஆறுமுகன் தொண்டமான் தெரிவித்தார். 'கொரோனா வைரஸ் பரவுவதைக் கட்டுப்படுத்தி மக்களைப் பாதுகாக்கும் முன்னேற்பாடு நடவடிக்கையாக நுவரெலியா மாவட்டத்தில் பொகவந்தலாவ, புத்தனை, நுவரெலியா ஆகிய பகுதிகளில் மூன்று தனிமைப்படுத்தல் முகாம்கள் அமைக்கப்பட்டுள்ளன. அத்துடன், சிகிச்சைகளுக்காக மஸ்கெலியா வைத்தியசாலையும் தயார் நிலையிலேயே இருக்கின்றது. இந்நிலையில் கொரோனா வைரஸ் தொற்று அறிகுறிகளுடன் நோயாளியொருவர் அடையாளம் காணப்படும் பட்சத்தில் செயற்பட வேண்டிய விதம் குறித்து நோய் காவலண்டி சாரதிகள், தோட்ட நலன்புரி அதிகாரிகளுக்கு விழிப்புணர்வும், விளக்கமும் வழங்கும் நிகழ்வு அமைச்சர் தொண்டமான் தலைமையில்

நிலைமை குறித்துத் தொண்டமான் திருப்தி

நேற்று நுவரெலியா சினிசி்ட்டா மண்டபத்தில் நடைபெற்றது. பொது சுகாதார அதிகாரிகள் மற்றும் சுகாதார பரிசோதகர்களால் தெளிவுபட்ட கள் வழங்கப்பட்டன. இந்நிகழ்வின் போது கருத்து வெளியிட்ட அமைச்சர் தொண்டமான் மேலும் கூறியவை வருமாறு:- கொரோனா வைரஸ் பரவுவதைத் தடுத்து மக்களை பாதுகாப்பதற்காக சுகாதார அதிகாரிகள் இரவு, பகல் பாராது சேவையாற்றிக் கொண்டிருக்கின்றனர். பெருந்தோட்டத்துறையில் இன்னும் எந்தவொரு நபரும் வைரஸ் தொற்றுக்கு இலக்கான நிலையில் அடையாளம் காணப்படவில்லை. ஏற்கனவே 7 ஆயிரத்துக்கும் மேற்பட்டவர்கள் கொழும்பு உள்ளிட்ட பகுதிகளில் இருந்து மலையகத்துக்கு வந்துள்ளனர். இன்னும் ஓரிரு நாட்களில் மேலும் ஆயிரத்து 500 பேர் வரை வரவுள்ளனர். அரசாங்கத்தின் ஏற்பாட்டுக்கமையவே இவர்கள் வருகின்றனர். குறித்த ஆயிரத்து 500 பேரும் ஏற்கனவே 14 நாட்களுக்கு

மேலாக கொழும்பில் தனிமையில் இருந்த நிலையிலேயே வருகின்றனர். ஆகவே,



எமக்கு எந்த பாதிப்பும் ஏற்பாடாது என நம்புகின்றேன். தோட்டங்களைப் பொறுத்தவரையில் சுகாதார அதிகாரிகள் இருக்கின்றனர்.

அவர்கள் ஒவ்வொரு தோட்டமாகச் செல்வது கடினம். எனவேதான் அவர்கள் உங்கள் உதவியை நாடியுள்ளனர். அவர்கள் வழங்கும் ஆலோசனையின்படி செயற்பட்டால் நாம் மக்களைப் பாதுகாத்துக்கொள்ளலாம். இப்பணியை முன்னெடுக்கப்பட்ட தேவையில்லை. அதற்கு என்னென்ன வசதிகள் தேவையோ, அவை அனைத்தையும் நாம் செய்துகொடுப்போம். தோட்ட மக்களைப் பாதுகாப்பதில் அரசாங்கம் உறுதியாக நிற்கின்றது. எதிர்வரும் 12 ஆம் திகதி (நாளை செவ்வாய்) சுகாதார அமைச்சர் இங்கு வருகிறார். சுகாதார அதிகாரிகளால் வழங்கப்படும் ஆலோசனைகளை, அறிவுறுத்தல்களை உரியவகையில் பின்பற்றினாலேயே எம்மைப் பாதுகாத்துக் கொள்ளலாம். எனவே, தயவு செய்து ஒத்துழைப்பு வழங்குமாறு கேட்டுக்கொள்கின்றேன். தேவையான அனைத்து வசதிகளையும் எனது அமைச்சு மூலம் வழங்குவேன். - என்றார்.

சசிகா லேர்னர்ஸ்



தலைமை காரியாலயம். இல.57, வேம்படி வீதி, யாழ்ப்பாணம்.

முறையான சாரத்தியத்தைக் கற்றுக் கொள்ள எம்முடன் இணைந்து கொள்ளுங்கள்.

வாகனப் பயிற்சியாளர்களுக்கு நேர தாமதமின்றி பயிற்சி வழங்கப்படும். (கிளை நிறுவனங்களிலும் வாகனப் பயிற்சியை மேற்கொள்ளலாம்.)

விண்ணப்பதாரிகள் கட்டணங்களை தவணை முறையில் செலுத்த முடியும்.

எழுத்துப் பரீட்சைக்கான வகுப்புகளும், வாகனத் தொழில்நுட்ப வகுப்புகளும் நடைபெறும்.

எழுத்துப் பரீட்சைக்கான வீதி ஒழுங்கு நூல், பரீட்சை மாதிரி வினாத்தாள், செய்முறைப் பரீட்சைக்கு வாகன சாரத்தியம் சம்பந்தமான குறிப்புக்கள் என்பனவும் வழங்கப்படும்.

எழுத வாசிக்கத் தெரியாதவர்களுக்கு வாய்மொழி மூலப் பரீட்சையில் தோற்றுவதற்கு ஒழுங்குகள் செய்து தரப்படும். விரைவில் எழுப் பரீட்சை ஒழுங்கு செய்து Learners Permit பெற்றத் தரப்படும்.

HotLine - 077 722 6847
021 221 7678
077 614 0361
Sasika Learners
Sasika Driving School@gmail.com

THE SASIKA LEARNERS

அரசு அதிகாரம் பெற்ற சாரதிப் பயிற்சிப் பாடசாலை

DS NO - 882

கிளை நிறுவனங்கள் -

<p>வேலனை வாங்கலாவடிச் சந்தி, வேலனை 021 221 5472 070 301 3012</p>	<p>கே.கே.எஸ்.வீதி, மல்லாகம். 021 224 3393 070 301 3014</p>	<p>சங்கானை ஓடக்கரை வீதி, சங்கானை 021 225 1664 070 301 3016</p>	<p>யாழ்ப்பாணம் (Town) இல.281 C, மணிக்கவட்டு கோபுர வீதி, யாழ்ப்பாணம் (போதனா வைத்தியசாலை பின்புறமாக) 021 221 5472 07 301 3012</p>
<p>காரைநகர் 021 225 2454 070 510 2484</p>	<p>பண்டத்தரிப்பு 021 225 2333 071 255 4135</p>	<p>பருத்தித்துரை வீதி, நெல்லியடி 021 226 0999 071 775 0999</p>	

தொற்றைக் கட்டுப்படுத்துவதில் இலங்கை மற்றைய நாடுகளை விடவும் முன்னணியில்



பிரதமர் மஹிந்த ராஜபக்ஷ பெருமிதம் கோட்டாவின் வெற்றியால் சாத்தியமாம்

கொ ரோனா வைரஸின் பரவலைக் கட்டுப்படுத்துவதில் உலகின் பெரும்பாலான நாடுகளை விட இலங்கை முன்னணியில் உள்ளது என பிரதமர் மஹிந்த ராஜபக்ஷ தெரிவித்துள்ளார்.

'கொரோனா வைரஸ் தொற்றுநோயைக் கட்டுப்படுத்துதல் மற்றும் சாதாரண வாழ்க்கையை படிப்படியாக மீட்டெடுப்பது' குறித்த அறிக்கை ஒன்றை நேற்று வெளியிட்ட பிரதமர், மருத்துவத் துறையினர், ஆயுதப்படைகள், காவல்துறை, பொது சுகாதார பரிசோதகர்கள் மற்றும் பொதுமக்களுடன் நேரடியாக பணியாற்றிய ஏனைய அனைவரும் இந்த அடைவின்மையிட்டு பெருமைகொள்ள வேண்டும் என்றும் தெரிவித்துள்ளார்.

இந்தச் சாதனைகள் எதையும் அடைந்திருக்க முடியாது என்றும் அவர் மேலும் குறிப்பிட்டார். இயல்புநிலையை மீட்டெடுப்பது குறித்து பிரஸ்தாபித்த ராஜபக்ஷ பெரும்பாலான மக்கள் தங்கள் வீடுகளில் அடைத்துள்ள நிலையில், மில்லியன் கணக்கான மற்றவர்கள் நாடு முழுவதும் தொடர்ந்து பணியாற்றி வருகின்றனர் எனச் சுட்டிக்காட்டினார். கொரோனா வைரஸின் பரவல் கட்டுப்பாட்டுக்குள் கொண்டுவரப்பட்டாலும், அது முற்றிலுமாக ஒழிக்கப்படவில்லை எனவும் ஊரடங்கு உத்தரவு தளர்த்தப்பட்ட பின்னரும் சமூக விலகலின் அவசியத்தை பொதுமக்கள் தொடர்ந்து கவனத்தில் கொள்ள வேண்டும் என்று பிரதமர் கூறினார். மேலும், பொதுமக்களிடம் கொரோனா மாதிரி சோதனை தொடர்ந்து மேற்கொள்ளப்படும், அதே நேரத்

தில் தனிமைப்படுத்தப்பட்ட மையங்கள் தொடர்ந்து திறந்திருக்கும். இயல்புநிலை மீளமைத்தலை தொடங்கிய போதிலும் மீண்டும் சில பகுதிகளை தனிமைப்படுத்தவும், முடக்கவும், பொலிஸ் ஊரடங்கு உத்தரவுகளை விதிக்கவும் வேண்டிய சூழல் ஏற்படக்கூடும். புதிய கொரோனா வைரஸ் நோயாளிகள் தொடர்ந்து காணப்படலாம் என்றாலும், இலங்கை சுகாதார அதிகாரிகள் இது போன்ற சூழ்நிலைகளை கையாளும் முறையில் இப்போது தேர்ச்சி பெற்றுள்ளனர் என்று பிரதமர் உறுதியளித்தார். நாட்டில் இயல்பான வாழ்க்கையைப் படிப்படியாக மீட்டெடுப்பதற்காக ஆயுதப்படைகள் மற்றும் காவல்துறையினருக்கு மீண்டும் முழு ஒத்துழைப்பை வழங்குமாறு பிரதமர் பொது மக்களைக் கேட்டுக்கொண்டார்.

பிடிபட்ட 9 அடி நீள முதலை



திருகோணமலை, மே.11 திருகோணமலை பட்டணமும் சூழலும் பிரதேச செயலகத்திற்கு உட்பட்ட சல்லி கிராமத்தில் 9 அடி நீளமான முதலை இளைஞர்களால் பிடிக்கப்பட்டது. சல்லி முத்துமாரியம்மன் கோயில் அருகில் வரும் வாயியில் இருந்து ஊருக்குள் புகுந்த முதலையே நேற்று ஞாயிற்றுக்கிழமை மாலை பிடிக்கப்

திஹிலிவட்டையில் 3 குண்டுகள் மீட்பு

மட்டக்களப்பு - திஹிலிவட்டை - பிரதேசத்தில் வாய்க்கால் அருகில் காணப்பட்ட மூன்று கைக்குண்டுகள் நேற்று மீட்கப்பட்டுள்ளன என ஏறாவூர் பொலிஸார் தெரிவித்தனர். திஹிலிவட்டை - இலுப்படி மும்மாரி - குளத்துவட்டை - வாய்க்காலை அண்மித்த பகுதியில் இக்குண்டுகள் காணப்பட்டுள்ளன. இவற்றைக்கண்ட விவசாயியொருவர் பொலிஸாருக்குத் தகவல் வழங்கியுள்ளார். அதைன் பின்னர் படையினர் அங்கு வரவழைக்கப்பட்டு குண்டுகள் வெடிக்கவைக்கப்பட்டன எனத் தெரிவிக்கப்படுகிறது. இக்குண்டுகள் போர்க்காலத்தில் விடுதலைப்புலிகளினால் கைவிடப்பட்டிருக்கலாமென படையினர் சந்தேகிக்கின்றனர்.



சஹ்ரானின் குழு பெண்களுக்கு பயிற்சி அளித்த இடம் சோதனை



உயிர்த்த ஞாயிறுத்தாக்குதலின் சூத்திரதாரியான சஹ்ரானின் குழுவால், பெண்களுக்கு பயிற்சியளிக்கப்பட்டதாகச் சந்தேகிக்கப்படும் இடமொன்றில், குற்றத்தடுப்புப் பிரிவினரும் விசேட அதி

ரடிப்படையினரும், கடந்த வெள்ளியன்று பிற்பகல் சோதனை மேற்கொண்டுள்ளனர். மட்டக்களப்பு-காத்தான்குடி பொலிஸ் பிரிவின் ஆரையம் பதி, செல்வாநகர் கிழக்கு, பாலமுனை பிரதேசத்திலுள்ள வாடகை விடுதியொன்றே சோதனை செய்யப்பட்டதுடன், அங்கு தேடுதல் நடவடிக்கையும் மேற்கொள்ளப்பட்டுள்ளது. அந்த விடுதியின் காணி, விடுதிக் கட்டடம் என்பன முழுமையாக சோதனைக்குட்படுத்தப்பட்டமையுடன் அங்கிருந்தோரிடம் விசாரணைகளும் மேற்கொள்ளப்பட்டுள்ளன.

MANOJ

Express service

ஆரித பரிசல் சேவை

யாழ்ப்பாணம், சாவகச்சேரி, கிளிநொச்சி, கொழும்பு மற்றும் வெளிநாட்டு பரிசல்

மேற்படி வடக்கில் இருந்து கொழும்புக்கு கொழும்பில் இருந்து கிளிநொச்சி, சாவகச்சேரி, யாழ்ப்பாணம் வரையிலும் எமது சேவை

Manoj Express service

0777517019
0777512648
Watshap 0777517019
Viber 0777517019

தினம் ஒரு தலைப்பு

சித்திரப்போட்டி

மலைகளின் பொடிசை பயனுள்ளதாக மாற்றுவோம்



படம் 1



படம் 2

நேற்றைய தினம் அதிகளவான மாணவர்கள் 'மேளக் கச்சேரி' எனும் தலைப்பில் சித்திரங்களை வரைந்து அனுப்பியிருந்தனர். தரமான அனைத்தையும் பிரசுரிக்க முடியாததால் மேலதிகமாகத் தெரிவு செய்யப்பட்ட சித்திரங்களை வரைந்தவர்களது பெயர் விவரம் மாத்திரம் பிரசுரிக்கப்படுகிறது.

இந்த இரு சித்திரங்களும் இறுதிப் போட்டிக்குத் தெரிவு செய்யப்பட்டுள்ளன. இன்றைய சித்திரப் போட்டிக்கான தலைப்பு- 'கிடுகு வேலி'

படம் 1
பா. தனுபன் - தரம் 6
யாழ்ப்பாணம் இந்துக் கல்லூரி

படம் 2
அறிவுச்செல்வன் அறிவுஆதித்தன் - தரம் 9
யாழ்ப்பாணம் இந்துக் கல்லூரி

- த. கபிலாஷ்
தி/ கோணேஸ்வரா இந்துக் கல்லூரி
- த. யதுனேஷ் - தரம் 4
தி/ கோணேஸ்வரா இந்துக் கல்லூரி
- டி. ஹரிஸ்மன் - தரம் 8
யா/ புனித பத்திரிசியர் கல்லூரி
- டி. அபிலாஷ் - தரம் 10
யா/ புனித பத்திரிசியர் கல்லூரி
- அ. க. ரிஷாள் - தரம் 11
யா/ பரியோவான் கல்லூரி
- இ. கார்த்திகன் - தரம் 8
யாழ்ப்பாணம் இந்துக் கல்லூரி
- என். நஸ்மியா - தரம் 10
கல்கமுவ முன்னோடி முஸ்லிம் மகா வித்தியாலயம்
- லோ. சிவயாணு - தரம் 7
யா/ இந்து மகளிர் கல்லூரி
- எம். நஸ்ம் - தரம் 10
கல்கமுவ முன்னோடி முஸ்லிம் மகா வித்தியாலயம்
- சி. சிவகலை - தரம் 4
யா/ இடைக்குறிச்சி சிறி சுப்பிரமணிய வித்தியாலயம்
- எஸ். சிவசாகித்தியன் - தரம் 7
யா/ மகாஜனாக் கல்லூரி
- அன்றியா தசுரா காண்டபன் - தரம் 2
சுண்டுக்குளி மகளிர் கல்லூரி

காலைக்கதிர்
Kalaikkathir

கிடுகு வேலி

16 உயிற்று உலக மாணவர்களுக்கு

தினம் ஒரு தலைப்பு

சித்திரப்போட்டி

இன்று (11/05/2020) தலைப்பு கிடுகு வேலி

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் வயாருத்தமான சித்திரத்தை அன்று மாலை 6 மணிக்கு முன்னதாக எமது மின்னஞ்சலுக்கு அனுப்பி வைக்க வேண்டும்.

- * சித்திரத்தினை A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவுசெய்யப்படும் சித்திரங்கள் காலைக்கதிர் முகப் புத்தகத்தில் பகிரப்படும்.
- * தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

சுகாதார ஒழுங்குகளைத் தவறாது பொதுமக்கள் கடைப்பிடிக்க அமைச்சர் டக்ளஸ் வலியுறுத்தல்

நாடு இயல்பு நிலைக்கு மீளவும் திரும்ப ஆரம்பித்துள்ள நிலையில் அதை நிலையானதாக முன்னெடுத்துச்செல்ல அனைவரும் ஒத்துழைப்பது அவசியம் என கடற்றொழில் மற்றும் நீரியல் வள மூலங்கள் அமைச்சர் டக்ளஸ் தேவானந்தா பொது மக்களுக்கு அறிவுறுத்தியுள்ளார்.



ஆலோசனைகளுக்கு ஒத்துழைத்து நடப்பது அவசியமாகும். மேலும் நாடு முடக்க நிலையிலிருந்து இன்றைய தினம் திறக்கப்படுகின்றது என்ற எண்ணத்தடன் எவரும் செயற்படாது சமூக இடைவெளியைப் பேணுவதுடன் சுகாதார நடைமுறைகளை பின்பற்றுவது, முக்கவசங்களை அணிவது உள்ளிட்ட சுகாதாரத்துறை அறிவித்துள்ள நடைமுறைகளை கண்டிப்பாக கடைப்பிடிப்பது ஐக்கிய நாடுகள் சபையின் பொதுமக்களுக்கும் அத்தகைய கட்டுப்பாடுகளை கடைப்பிடிப்பதும் அவசியமாகும். ஆபத்தான கொரோனா தொற்றானது இதுவரை எத்தகைய பாதிப்பை ஏற்படுத்தியுள்ளது என்பதையும் நாம் அறிவோம். கட்டுப்பாடுகள் தளர்த்தப்பட்டுள்ளன என எண்ணி அதை அலட்சியமாக எடுத்துக்கொண்டால் இனியும் எத்தகைய ஆபத்தை கொரோனா ஏற்படுத்தவல்லது என்பதையும் வைத்திய நிபுணர்கள் சுட்டிக்காட்டியுள்ளனர். அந்தவகையில் சமூக இடைவெளியை கடைப்பிடிப்பதுடன் நாம் அனைவரும் சமூகப் பொறுப்போடு அரசினதும் மருத்துவர்களதும்

இலங்கை கொரோனா வைரஸ் தாக்கத்தால் முடக்கப்பட்டிருந்த நிலையில் இன்றைய தினம் மீளவும் இயல்பு நிலைக்கு கொண்டுவரப்படவுள்ளமை குறித்து கருத்து கேட்டபோது இவ்வாறு தெரிவித்த அமைச்சர் மேலும் கூறுகையில் -
கொரோனா தொற்றானது எமது மக்களை அச்சுறுத்தி வந்திருந்த நிலையில் எமது நாடு ஜனாதிபதி கோட்டபய ராஜபக்ஷ தலைமையிலும் பிரதமர் மஹிந்த ராஜபக்ஷ வின் வழிகாட்டலிலும் சுகாதார தரப்பினர் முன்னெடுத்திருந்த சுகாதார நடைமுறைகள் காரணமாக இன்றைய தினம் இயல்பு நிலைக்குத் திரும்ப இருக்கின்றது. அந்த வகையில் எதிர்வரும் காலங்களில் இத்தொற்று எம்மை நெருங்காதவகையில் நாம் ஒவ்வொருவரும் அரசினதும் சுகாதாரத் துறையினரதும் அறிவுறுத்தல்களை பின்பற்றி நடந்துகொண்டால் கொடிய நோயான கொரோனாவிலிருந்து நம்மையும் நமது உறவுகளையும்

பாதுகாத்துக்கொள்ள முடியும் என்பதுடன் எமது நாட்டிலிருந்து குறித்த நோய்த் தொற்றை முற்றாக இல்லாதொழிக்கவும் முடியும். குறிப்பாக இன்றைய தினம் வியாபார நிலையங்கள், பொதுமக்கள் அதிகம் கூடுமிடங்களான சந்தைகள், அரசமற்றும் தனியார் நிறுவனங்கள் தத்தமது நடவடிக்கைகளை ஆரம்பிக்க உள்ளனர். இந்த நிறுவனங்கள் அனைத்தும் சுகாதார தரப்பு அறிவித்துள்ள நடைமுறைகளை கண்டிப்பாக நடைமுறைப்படுத்துவதுடன் பொதுமக்களும் அத்தகைய கட்டுப்பாடுகளை கடைப்பிடிப்பதும் அவசியமாகும். ஆபத்தான கொரோனா தொற்றானது இதுவரை எத்தகைய பாதிப்பை ஏற்படுத்தியுள்ளது என்பதையும் நாம் அறிவோம். கட்டுப்பாடுகள் தளர்த்தப்பட்டுள்ளன என எண்ணி அதை அலட்சியமாக எடுத்துக்கொண்டால் இனியும் எத்தகைய ஆபத்தை கொரோனா ஏற்படுத்தவல்லது என்பதையும் வைத்திய நிபுணர்கள் சுட்டிக்காட்டியுள்ளனர். அந்தவகையில் சமூக இடைவெளியை கடைப்பிடிப்பதுடன் நாம் அனைவரும் சமூகப் பொறுப்போடு அரசினதும் மருத்துவர்களதும்

கொரோனாவுக்குள் முன்றில் இரண்டு பெரும்பான்மை பெறத் தீவிர முயற்சி

குமார வெல்கம குற்றச்சாட்டு



கொழும்பு, மே. 11
கொரோனா வைரஸ் பரவலுக்கு மத்தியில் எவ்வாறு முன்றில் இரண்டு பெரும்பான்மையை நாடாளுமன்ற தேர்தலில் பெறுவது என்பது தொடர்பிலேயே அரசு சிந்தித்துக் கொண்டிருப்பதாக கருத்துரை மாவட்ட முன்னாள் நாடாளுமன்ற உறுப்பினர் குமார வெல்கம தெரிவித்துள்ளார். அவர் மேலும் தெரிவிக்கையில் -

கொரோனா வைரஸ் தொற்றை கட்டுப்படுத்தி விட்டதாக பொதுஜன பெரமுன தோற்றம் ஒன்றை ஏற்படுத்த முனைந்தபோதும் கொரோனா வைரஸ் தொற்றாளிகளின் எண்ணிக்கை நாளுக்கு நாள் அதிகரித்து வருகிறது. இந்த நிலையில் கொரோனா வைரஸ் தொற்றுக்கான கட்டுப்பாட்டு திட்டங்கள் 2020 பெப்ரவரியில் முன்னெடுக்கப்பட்டிருக்க வேண்டும். எனினும் ஜனாதிபதி கோட்டபய ராஜபக்ஷ அதனை செய்யவில்லை. 28 பேர் கொரோனா தொற்றுக்கு உள்ளான பின்னரே முடக்கல் நிலை அறிமுகப்படுத்தப்பட்டது. இதேவேளை நாட்டில் தேர்தலுக்கான கும்பினை இல்லை. எனினும் பொதுஜன பெரமுன முன்றில் இரண்டு பெரும்பான்மையைப் பற்றியே யோசிக்கிறது. எனினும் அதனை பெற்றுக்கொள்வது முடியாது - என்றார்.

'இலங்கை மறுதொடக்கம்' தொடக்கி வைத்தார் பிரதமர்



கொழும்பு, மே 11
பிரதமர் மஹிந்த ராஜபக்ஷவின் அனுசரணையில் 'இலங்கை மறுதொடக்கம்' (Restart Sri Lanka) என்ற தேசிய முயற்சி தொடங்கப்பட்டது.

இலங்கை பொருளாதாரத்தை புதுப்பிக்கும் நோக்கில் இந்த முயற்சியை இலங்கை சந்தைப்படுத்தல் நிறுவனம் (SLIM) தொடங்கியுள்ளது. வணிகங்களை மீண்டும் கட்டியெழுப்புவதற்கு உதவும் முகமாக இலங்கையை மறு தொடக்கம் செய்யுங்கள் என்ற திட்டத்தை தொடங்குவது குறித்து இலங்கை சந்தைப்படுத்தல் நிறுவனம் (SLIM) உடன் கடந்த ஏப்ரல் 24 ஆம் திகதி பிரதமர் கலந்துரையாடியதன் தொடர்ச்சியாகவே இந்தத் திட்டம் நேற்றுத் தொடங்கப்பட்டது. இந்த திட்டத்தில் முதலீடு செய்வதற்கும் தொடர்ந்து கொண்டிருந்தவதற்கும் இலங்கை சந்தைப்படுத்தல் நிறுவனம் ஒப்புக்கொண்டது.

வெளிநாடுகளுக்கான துரித தபால்கள், பொதிகள் சேவை

ஆகாய மற்றும் கடல் மார்க்கமாக அதி விரைவு, விரைவு, சிக்கனப் பொதிகள் சேவை, கடலுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள் என்பனவற்றையும் அனுப்பிக் கொள்ள முடியும். நியாயமான கட்டணத்தில் நிறைந்த சேவை.



அருள்ஸ்
(நிறைவேற்ற) ஸ்டூடியோ
021 222 3536

இல.10 மாநகர சபை புதிய கட்டத் தொகுதி, கஸ்தூரியார் விதி யாழ்ப்பாணம்.

நெல்லியடியில் — இல. 01, பெற்றோல் செற்றேன், நெல்லியடி, 076 443 1576
சாவகச்சேரி — இல.01 NDB வங்கிக் கட்டடம், தபாற்கந்தோர் வீதி, சாவகச்சேரி. 076 443 1576